

TELUGU PHILOLOGY

PART-II.

ORTHOGRAPHY

AND

ETYMOLOGY

శ్రీ కృష్ణ దేవయ్య వారి వ్రాసినది

విషయము స్తావ్యము - ౨౭౫

విభాగము - ౨

BY

M. SESHAGIRI SASTRI, M. A.,

*Professor of Sanskrit and Comparative Philology, Presidency College;
Curator, Government Oriental Manuscripts Library; Madras.*

..... కేంద్రము

..... కేంద్రము

..... కేంద్రము

MADRAS:

PRINTED BY W. PUSHPARATHA CHETTY & CO.

Kalaratnakaram Press.

1899.

[All rights reserved.]

the formation, growth and development of the words of the language, and lay down rules of grammar. But, owing to want of the external comparisons and the limitedness of the internal comparisons, the works written by ancient authors and the amount of the knowledge communicated by them remained in the same imperfect condition in which they originally appeared, notwithstanding the attempts of the later authors to improve, augment and correct them. These defects are seen in the work of Pānini as well as in those of the Dravidian grammarians. To give some instances.

According to Pānini, when the casual suffixes beginning with a vowel are added to noun stems such as *sri* and *bhrū*, the syllables *iy* and *uv* are inserted between the stems and the suffixes in the places of the final vowels. Thus:—

$$sri + au = sri + iy + au = sriyau;$$

$$bhrū + au = bhrū + uv + au = bhruvau;$$

(*au* is a noun dual suffix).

Here he assumes that the final vowels *ī* and *ū* are elided and that, in their places, the syllables *iy* and *uv* are substituted. But we can see easily that the final vowels *ī* and *ū* are not elided, but are only shortened, and that *y* and *v* are inserted between the shortened vowels and the following vowels. Thus:—

$$sri + au = sri + y + au = sriyau;$$

$$bhrū + au = bhrū + v + au = bhruvau.$$

A similar process takes place in *nuvanti*, 'they praise';

Nu + anti = nu + v + anti, *v* being inserted between the root *nu*, 'to praise', and the 3rd pl. suffix *anti*.

But according to Pānini the final vowel u disappears, and in its stead uv is inserted. This analysis is as unscientific as the preceding.

The same grammatical processes exist in Telugu also; as,

teliyu = teli + y + u;

taruvu = taru + v + u.

Vishnuvu = Vishnu + v + u.

In these examples y and v are added to the root teli and the words taru and Vishnu respectively to fill up the hiatus between the final vowels i and u of the root and the words and the following vowel u.

But the Telugu grammarians have not noticed them owing to their defective comparisons.

In this matter, the Tamil grammarians are very scientific. According to them, when the vowels i and u and their long forms ī and ū are followed by vowels, y and v are respectively inserted between them. There are many similar defects in the grammar of Pānini; and they are owing to a want of the internal and external comparisons which I have mentioned above.

The same defects and errors exist in Telugu grammars and have remained ever since they were written without improvements and corrections. Some instances of the defects and errors have already been given in the Preface to Part I of the Telugu Philology to which attention is directed.

The present work which is now introduced has been prepared by instituting the internal and external comparisons as far as possible. In my comparative study of Sanskrit and the Dravidian languages, I took care to collect the allied primitive and derivative words, grammatical forms, and words derived from Sanskrit in the Dravidian languages, and to compare them phonologically and semantically, that is, with reference to their forms and their meanings. I have thus placed the whole Telugu grammar on a scientific footing and improved the methods of learning and teaching the language. I believe at the same time that there may be errors and defects in this work as in the ancient works which I have tried to improve; and any corrections and improvements suggested will be most thankfully acknowledged. I hope also that this effort of mine will induce other Telugu scholars to devote their attention to the subject and contribute their shares towards the improvement of the teaching and learning of the language and its literature in schools and colleges.

There is no department of knowledge in which man has attained perfection; and from the young child to the highest scholar every one is, and must be, a student. The child reads to obey the parents and masters; the boy, to pass examinations; the youth, to obtain some employment; the teacher, to prepare his students for various examinations; and the scholar, to add to the stock of the knowledge of the subject which he professes to know and make it complete. Of all the kinds of study above mention-

ed the best is the last, the object of which is not to obey and satisfy the superior, nor to pass an examination, nor to obtain a pecuniary benefit, nor to prepare the students for examinations, but to acquire knowledge for its own sake. It is the duty of every educated person to devote himself to this last kind of study and make original researches in the branch of knowledge which he professes to know. Human prosperity in the world depends upon the advancement of knowledge; and the ancient and modern histories of the world furnish us with sufficient instances in corroboration of the truth.

For my own part, I may say, I have from my childhood lived in the company and under the influence of Pandits and have contracted their good habits and love of study for its own sake.

While other persons can select a higher and more useful subject, it has been my humble lot to be devoted to the linguistic and literary field, and that in the much-neglected languages of Southern India, and against the indifference and even adverse criticisms, I have placed before the world the results of my study and research with perfect readiness to take corrections and suggestions most thankfully.

March 1899.

M. S.

శ్రీ

అంధ శబ్ద తత్త్వము.

• అక్షర ప్రకరణము.

—:0:—

వర్ణ సంజ్ఞ.

1. సంస్కృతభాషకు వర్ణంబులు నలువదితొమ్మిది.

అచ్చులు - ౧౬.

అ ఆ ఇ ఈ ఉ ఊ ఋ ౠ ఌ ౡ ఏ ఐ ఓ ఔ అం అః.

అం, అః—వీనియందు అకారము ఉచ్చారణార్థము.

• •
• : అనునది అనుస్వారము, బిందువు;

ః అనునది విసర్గము.

• •
• : అందు హ్రస్వములు-౫.

అ ఇ ఉ ఋ ౠ.

దీర్ఘములు - ౯.

ఆ ఈ ఊ ఌ ౡ ఔ.

* ఇది సంస్కృతమందుగూడ వ్యవహారములో లేదు. మంత్రశాస్త్రముందుమాత్రము ఉపయుక్తమయినది.

5. ఋ ఋ ఋ ఋ : ఋ ఋ జ ఛ ఝ ఞ త ఢ ఢ ఢ ఢ భ శ వ ఇవి తత్సమాన్యదేశ్యంబులంగలసి యాంధ్రంబునం జేరుచున్నవి.

6. క కారము మొదలు మకారమువఱకుఁగల వర్ణములు అయిదువర్ణములుగా భాగింపఁబడియున్నవి.

వర్ణము = సమూహము.

క ఋ గ ఋ జ	క వర్ణము.
చ ఛ జ ఝ ఞ	చ వర్ణము.
ట ఠ డ ఢ ణ	ట వర్ణము.
త థ ద ఢ న	త వర్ణము.
ప ఫ బ భ మ	ప వర్ణము.
య ర ల వ	ఇవి అంతస్తములు.
శ ష స హ	ఇవి ఊష్మములు.

అ ట క ఋ గ ఋ జ హ : ఏనికి నుత్పత్తిస్థానము కంఠము.

ఇ ఈ చ ఛ జ ఝ ఞ య శ	„	„	తాలువులు.
ఋ ఋ ట ఠ డ ఢ ణ ర ష	„	„	మూర్ధము.
ఋ ఋ త థ ద ఢ న ల న చే జ	„	„	దస్తములు.
ఉ ఊ ప ఫ బ భ మ	„	„	ఓష్మములు.
జ ఞ ణ న మ	„	„	నాసిక.

౪ ఆంధ్ర శబ్ద తత్వము.

ఏ ఐ	వీనికినుత్పత్తిస్థానము	కంఠతాలువు.
ఓ ఔ	„ „	కంఠోష్ఠము.
వ	„ „	దంతోష్ఠము.
ం ఁ	„ „	నాసిక.

—:0:—

వర్ణ ధర్మము.

7. అనుస్వారము. — హ్రస్వమునకు వెనుక వచ్చేడు పూర్ణానుస్వారము ఖండముగా మాటును. సంస్కృత పదము నందు పూర్ణము ఖండముకాదు.

ఉ. అడంగు	...	అడంగు.
కడంగు	...	కడంగు.
మడంగు	...	మడంగు.
తొలంగు	...	తొలంగు.

8. దీర్ఘముమీద వచ్చేడు అనుస్వారము తఱుచుగా ఖండముగానే యుండును.

ఉ. వాఁడు ... (అవండు). ఇచ్చట వ్హదాదియందుండు అకారము వకారమునకు వెనుకనుండు అకారస్థానములోని దేశముగావచ్చి అకారము కాఁగా, వాండు అని నీర్ధించును. ఈవిధిచే వాఁడు అనియగును.

వీడు ... అ. ఇవన్ = వీండు = వీడు.

వేడు ... అ. ఎవన్ = ఎవండు = వేండు = వేడు.

పూడు ... అ. పొటుడు = పూండు = పూడు.

• పూఱోడి = పూవునుపోలినది = పూఱపోనిది = పూఱ
పోడి. లివర్ణలోపము. నకారములతోఁజేరిన అచ్చులకు లో
పము. వులోపము. రెండునకారములకును అర్ధానుస్వారాదే
శము. దకారమునకు డకారాదేశము. పకారమునకు బత్వము.

9. బిందువు తత్సమవ్యతిరక్తములయిన యాంధ్ర
శబ్దములయందుఁ బరుషసరళంబులకు ముందుగా నుండుఁగాని
తక్కిన వర్ణంబులకు ముందుగా నుండదు.

తెండు

తేరుండు.

రండు

వ్రా + ఉండు = వ్రండు, రేఫకు పరమయిన
ఆకారమునకును దానికి
పరమయిన ఉకారమున
కును అకారాదేశము,
ధాత్వాది వకారమునకు
లోపము.

పొండు =

పో + ఉండు.

రెండు =

అ. ఇరండు.

కొంగు, పంగు, గంటు, గండి, వండు, ఇందు, కంప,
క్రంగు, కొంచెము, తంట, గుండు, వంత, ఎందు, చెంప,
కుంగు, కంచము, పంట, చెండు, సంత, మందు, కంబు,
బ్రాంగు, అంటు, ఉండు, మండు, అందు, సందు, చెంబు.

10. పదాదిలఘువుకు పరమైన అనుస్వారమునకు ఖండాదేశమురాదు. ఇంకాదులయందు మాత్రము పాక్షికముగా వచ్చును.

ఉ. ఇంక ఇంక	}	...	ఇని + కా.
అంట అంట	}	...	అంటారు. అవ్యవర్ణ లోపము. ఆ కారమునకు హ్రస్వము.
చుండు చుండు	}	...	చూడుండు అనుదానికి పాక్షికమైన సంక్షిప్తరూపములు. (క్రియా.౪౭ పుట చూ.)

11. పదాంతమునందుండు నకారము ఇకారోకారములతోఁ జేరివచ్చును. ఆ ఇకారోకారములు సంధియందు పాక్షికముగను గుర్వక్షరముతో ముగియుపద్యముతుదనుల్లోపించును.

ఉ. వచ్చెను + కృష్ణుండు = వచ్చెను కృష్ణుండు - వచ్చెన్కృష్ణుండు.
వాండు వచ్చెను - వచ్చెన్ - వచ్చె.

ఉ. 'మఱవకనుష్ఠించునది సమంజసబుద్ధిన్':—భారతము.

12. అర్ధానుస్వారము తఱచుగా లోపించిన హల్లునకు మాటుగా వచ్చును.

ఉ. దాటు	అ.	తాండు (ఋప్తక్షరము అనుస్వారము).
ఈడు	,,	నీండు.
తోడు	,,	తోండు.

దాఁగు	అ.	తంగు.
అడఁగు	, ,	అడంగు.
తెలుఁగు	, ,	తెలుంగు.
పరఁగు	, ,	పఱంగు.
మ్రోగు	, ,	ముఱంగు.
ఏఁపు	, ,	ఎఱుంబు (అకారలోపము).
మూఁడు	, ,	మూన్టు నకారలోపము, దకారమునకు డత్వము.
ఎఱఁగు	, ,	ఇఱంగు.
దాఁక(తాఁక)	, ,	తనైక్కు-మ్, క. తనక, తె. తనుక, దనుక, దాఁక, తకారమునకు దత్వము.
ఈఁక	, ,	ఇఱక్కై (అకారలోపము), ఇకారమునకు దీర్ఘము.
మోఁకాలు	, ,	ముఱింగాల్, క. మొణగాలు; అకారలోప ము, పూర్వాచ్చునకు దీర్ఘము.
వేఁత		వేయు+త.
మేఁత		మేయు+త.

ఇట్లు యుకారాంతధాతువులకు భావార్థిక ప్రత్యయ మయిన తకారము పరముకాగా, యు లోపమును దానిచోట నర్థానుస్వారమును అగును.

కొన్ని పదంబులలో కారణములేకయే అదివచ్చును.

ఉ. పోఁక	సం.	పూగ.
ఏఁడికోల	, ,	ఈషా.

ఒకటి

ఎలుగు	అ.	ఎణ్ణు.
(ఒసగు)	,,	ఉదవు.
పీట	సం.	పీఠమ్.
తోక	అ.	తోగై.
పులుగులు	,,	పుళ్ళళ్.
వాడి	,,	వడి.

కొన్ని పదంబులలో నుండవలసినది

లు ప్తమయియున్నది.

ఉ. ఎలదోట అర. ఇళన్ దోట్టమ్.

ఇళన్ అనుపదముయొక్క తుది నకా

రస్థానములో నర్థానుస్వార ముం
డవలయు.

ఆకు

,, అడగు = పత్రము.

ఆకె, ఆకెల, అకెలము.

ఈ పదమునందు డకారమునకు లోపమును పూర్వస్వరమునకు దీర్ఘదేశమును రాగా ఆకు అను పదమువచ్చినది. లోపించిన డకారస్థానమునందు అర్థానుస్వార ముండవలయు. ఆకె

ఈ విషయమును సవిస్తరముగా అర్థానుస్వార తత్వము అను గ్రంథమునందు చూడుము.

13. రేఫములు రెండువిధములు; లఘువు (ర), అలఘువు (రి) అని. అలఘు రేఫమునకు శకటరేఫమనియు పేరు.

శకటరేఫము ద్రావిడభాషయందేగాని సంస్కృతమందు రాదు. ఇది తఱచుగా ఏ ద్రవిడపదంబులందుండునో ఆపదంబు లంద్రే తెలుగునను వచ్చును.

తె.	అ.
ఉ. వేలు	వేలు.
చిలు	శిలు.
కైక్క, ఎఱక ఇఱకై.	
చెఱ	శిఱ.
ఎఱచి-మా-సము ఇఱిచి.	
ఏలు	ఆలు.
తెఱచు	తిఱ.

తె.	అ.
మాలు	మాలు.
కొఱ: కొన్నెకు కై.	
ఒఱ: ^{అఱ: అఱి} అఱి కై.	
మఱచు ^{మఱ: మఱి} మ కై.	
ఉఱిది-బిగిఉలుది.	
ఆలు	ఆలు-సంఖ్య.
అఱచు	అఱి.

14. కొన్ని ద్రవిడపదంబులందలి సాధారణ రేఖమునకు మాలుగాఁ దెనుఁగుపదంబులందు శకటరేఖమువచ్చును.

తె.	అ.	
ఉ. వఱ (చేయువఱకు)...	వరై.	
తెఱవ	తెరివై.	స్త్రీ.
తీలు	తీర్, ముగియు.	
ఎలుపు	ఎరువై, రక్తము.	
తఱియు	తరి, అతిక్రమించు.	త్యా.
తేలు	తేరు.	

15. హల్లుతోఁ జేరునపుడు శకటరేఖము లఘువగును.

ఉ. ఆలుచు	...	ఆర్పు.
మాలుచు	...	మార్పు.
కూలుచు	...	కూర్పు.
పాలుచు	...	పార్పు.
తేలుచు	...	తేర్పు.

16. శకటరేఖము కొన్నిచోట్ల డకారమున కాదేశము గాను వచ్చును.

ఉ.	పడుచు	...	పఱుచు, పడుధాతువునకు ప్రే. రూపము.
	చెడుచు	...	చేఱుచు, చెడుధాతువునకు ప్రే. రూపము.
	కఱచు	...	అ. కడి, అచు ప్రత్యయము పరముకాఁగా కడచు అనివచ్చి కఱచుఅయి నది.

17. శకటరేఖము. రేఖలకారములకు ఆదేశముగను వచ్చును.

ఉ.	చూపఱు	...	చూపు + వారలు = చూపరులు = చూపర్లు = చూపఱు.
	పగఱు	అ.	పగైవర్ + ఊలు = పగవర్లు = పగఱు.
	విటకాఱు	తె.	విటకారులు = విటకార్లు = విట్ట కాఱు.
	అందఱు	అ.	అనైవర్ + ఊలు = అందర్లు = అం దఱు.
	ఇందఱు	„	ఇనైవర్ + ఊలు = ఇందర్లు = ఇం దఱు.
	ఎందఱు	„	ఎనైవర్ + ఊలు = ఎందర్లు = ఎం దఱు.

ఈపదంబులందు అక్షరము బహువచన ప్రత్యయమయిన
రకార లకార స్థానమందు వచ్చుటచేత అక్షరాంత బహువ
చనములకు తృతీయాదివిభక్తి ప్రత్యయములు పరంబగుచో
అకారము ప్రత్యయముగా వచ్చునట్లు వీనికిని వచ్చును.

ఉ. అందఱచేతఁ, ఇందఱచేతఁ, ఎందఱచేతఁ.

18. లఘు రేఘమునకు ద్విత్వంబులేదు; శకటరేఘ
మునకుఁ గలదు.

ఉ. అఱ్ఱు, మిఱ్ఱు, కఱ్ఱు, కఱ్ఱ, గుఱ్ఱము.

19. టకారంబునకు ద్విత్వమువచ్చెడు కొన్ని పదంబు
లందు ఆ టకారద్వయమునకు అకారద్వయంబాదేశంబగును.

తె.	అ.	సం.
ఉ. కఱ్ఱ ... కట్టె ... కాష్టా.		
మిఱ్ఱు, మిట్ట	మేడు.	

20. చిలు కులు మొదలయిన పదములలో అక్షరము
యొక్క ద్విత్వమునకు టకారద్విత్వమగు.

తె.	అ.
ఉ. చిట్టెలుక, చిలు+ఎలుక.	శిట్టెలి.
కుట్టుగురు, కులు+ఉగురు.	కుఱ్ఱుయిర్.

21. లఘు శకటరేఘములచే పదములు వేఱయి అర్థ
భేదము నిచ్చును.

ఉ. అరు = నిండు.	ఆలు = సంఖ్య.
అర = సగము.	అఱ = గది.

నీరు = జలము.

నీలు = భస్మము. (అ. నీలు)

పెరుగు = వర్ధిల్లు, దధి
పెరుగు = పెగు

పెలుగు = ఉద్యమించు.

పెర = తేనెతెట్టె.

పెఱ = అన్యము.

తరి = మథనము.

తఱి = సమయము.

తేరు = రథము.

తేలు = తేటయగు. (అ. తేలు)

ఏరు = నాఁగలి.

ఏలు = నడి.

కర = గట్టు.

కఱ = మాలిన్యము.

22. ద డ లకుఁ గొన్ని పదంబులందు మార్పు అగును.

ఉ. దక్కు

డక్కు.

దిగు

డిగు.

దగ్గలు

డగ్గలు.

దాఁగు

డాఁగు.

దెందము

డెందము.

దాపల

డాపల.

23. డ ణ లకుఁ గొన్ని పదములయందు మార్పు అగును.

ఉ. అడఁగు

అణఁగు.

పోఁడి, పోలినది, * పోనిది

పోణి.

తడగము

తణగము.

వడఁగు

వణఁగు.

24. అపదాద్యములయిన గ్రవలకు వినిమయంబగును.

ఉ. వేవురు

...

వేగురు.

పలువురు

...

పలుగురు.

ఇరువురు	...	ఇరుగురు.
తొవ	...	తొగ.
పవలు	...	పగలు.
మూవురు	...	మూగురు.
నలువురు	...	నలుగురు.
ఏవురు	...	ఏగురు.
ఆఱువురు	...	ఆఱుగురు.
పరుగు	...	పరువు.
పగడము	...	పవడము.
పగలుట	...	పవలుట.
నగుఁబాటు.	...	నవుఁబాటు.
తగులాట	...	తవులాట.
త్రాగుట	...	త్రావుట.
ప్రేఁగులు	...	ప్రేవులు.
ప్రోఁగులు	...	ప్రోవులు.
సోగ	...	సోవ.
ఇగము	...	ఇవము, సగ. హిమము.
అవు	...	అగు.
ఇగురాకు	...	ఇవురాకు.
ఈగ	...	ఈవి.
చేగ	...	చేవ.
తీఁగియ	...	తీవియ.
తిగుచు	...	తివుచు.

25. శకారము ఇప్పటిగ్రామ్య భాషలలోనుండినను
లాక్షణిక భాషలోలేదు.

ఉ. చేశెను	చేశెన	శానా.
వేశెను	వేశెన	దిరిశనము.
కోశెను	కోశెన	అగిశ.

లాక్షణిక భాషయందు శకారంబునకు సత్వంబగు.

ఉ. చేసిన, చేసెను, చేసిరి, గరిసె, దిరిసెనము.

ప్రాచీనకాలమున నాంధ్రభాషయందు శకారము ఉప
యుక్తమయి యుండినను లాక్షణికులు దానినిగ్రహింపమిచేత
నది గ్రామ్యంబునందే యున్నది.

26. శకారము జకారమగును.

తె.	అ.	తె.	అ.
జేన	శాణ్.	జుట్టనవ్రేలు	శుట్టువిరల్.
జీడి	శేరాన్.	జెట్టి	శారై పావము.
జోలి	శొల్.	జీండము	శీదల్.

27. ఇకారము ఎకారమగును.

తె.	అ.	తె.	అ.
కన్ను	కణ్.	జేన	శాణ్, కొలత.
కను	కాణ్.	గానిగ	కాణ్.
మన్ను	మణ్.	ఎన్ను	ఎణ్.

మిన్ను	విచ్.	పూను	పూచ్.
గోనె	కోణి.	దోని	దోణి.

28. కకారము గకారమగును.

తె.	అ.	తె.	అ.
గనిమ	కణవాయ్.	గొయ్యి	కుటి.
గిన్నె	కిణ్ణమ్.	గేదె	కిడా.
గిల్లు	కిళ్.	గుచ్చు	కో.
గీయు	కీటు.	గోవణము	కోవణము.
గీటు	కీట్టు.	గొండ్లి	కునియల్.
గట్టు	కర్తె.	గుటి	కుటి.

29. పకారము బకారమగును.

తె.	అ.	తె.	అ.
బదుకు ...	పిత్తె.	బీద ...	పేదె.
బుగ్గ ...	పోయై.	బొక్క ...	పుత్తె.
బోలు ...	పోళ్ళల్.	బొంతకాకి	పోత్తు.

30. తకారము దకారమగును.

తె.	అ.	తె.	అ.
దప్పము ...	తడిప్పమ్.	దూయు ...	తూవు.
దబ్బర ...	తబు, తప్ప.	దోవ, త్రోవ	తుత్తె.
దాఁక ...	తనైక్కుమ్.	దొరువు ...	తురవు.
దాఁటు ...	తాణ్ణు.	దక్కు ...	తంగు.
దిడ్డు ...	తిరుత్తు.	దోఁటి ...	తురడు.

31. తకారము టకారమగును.

తె.	అ.	తె.	అ.
తేకు ...	తేకు.	తెంకాయ ...	తేంగాయ.

32. థకారము లకారమగును.

తె.	అ.	తె.	అ.
జిల్ల ...	జిల్లె.	కల్లు ...	కళ్ళ.
కొల్ల ...	కొల్లె.	పులుగులు...	పుళ్ళ.
పల్లము ...	పళ్ళమ్.	ఉల్లము ...	ఉళ్ళమ్.
వెలి, వెండి ...	వెళ్.	కల్ల ...	కళ్ళము.

33. టకారము యకారమగును.

పోయ్యి ...	పుటై.
గొయ్యి ...	కుటి.
నూయి ...	నుటై.

రకారమగును.

తె.	అ.	తె.	అ.
పురుగు ...	పురు.	మోకాలు ...	మొరింకాల్.
క్రీందాడ ...	క్రీత్తోడై.	పరగు ...	వరింగు.
ప్రపాఁగెంపు ...	పరింగెంపు.	ప్రమాగు ...	మొరింగు.

డకారమగును.

తె.	అ.	తె.	అ.
కడుగు ...	కడుపు.	అడుగు ...	అడై, పిలు.

తె.	అ.	తె.	అ.
పిండు	... పిటి.	పగడము	... పవటిమ్.
పాడు	... పాట్.	కూడు	... కూట్.

34. యకారము కొన్ని పదములమధ్యమున సకార మగును.

తె.	అ.
ఉసురు	... ఉయిర్.
<div style="display: inline-block; vertical-align: middle;"> <p>పసిడి పయిడి పైడి</p> </div>	<p>అ. పై = పైన్ + ఇ = పైడి = పయిడి. అనుస్వారమునకు సకారాదేశము, ఇకారము అంత ప్రత్యయము, అనుస్వారమునకును ఇ ప్రత్యయమునకును నడుమ డ కారాగమము. ఐకారస్థానములో అయి వచ్చినది.</p>

35. కొన్ని పదములయంతమున సకారమునకు ఇ ఉ ప్రత్యయము పరమగుచో డ కార మాగమముగ వచ్చును.

వాడు	అ.	అవన్. అవన్ + ఉ = అవన్ + డ్ + ఉ = అవండు = వాడు. ఇట్లు
వీడు	అ.	ఇవన్ ఇవండు
<div style="display: inline-block; vertical-align: middle;"> <p>ఎవండు వేడు</p> </div>	<p>”</p>	<p>ఎవన్ వేండు.</p>
ఆతండు	”	అవన్.
ఈతండు	”	ఇవన్.

వేడి అ.

వెం, వెన్ + ఇ,

వెన్ + డ్ + ఇ = వెండి =
వేడి. వెండిలోని ఎత్వమునకు
దీర్ఘమురాగా అర్ధానుస్వార
ము పూర్ణానుస్వారమునకు వ
చ్చెను.

మామిడి ,,

మావిన్ క. మావిన,

మావిన్ + ఇ = మామిన్ +
డ్ + ఇ = మామిడి, మావిడి.
వేడిశబ్దమువలెనె వచ్చినది.
మావిన్ అనుదాని వకారము
నకు పాఠ్యముగ మత్వము.

పైడి
పయిడి } అ.

పై; 36-వ విధిజూడుము.

36. పదాంతమున మకారపూర్వక మయిన. బకారము
లోపించును.

తె.	అ.
నొము	నొమ్ము.
పాము	పామ్ము.
ప్రేము	ప్రెమ్ము.
తూము	తూమ్ము.
వేము	వెమ్ము.
నునుము (నూత్తమశకము)...	నుళమ్ము.

37. కొన్ని పదములలో దకారమునకు జకారము
అగును. ౧౩-౨.

ఉ. జూదము	జూజము.
అవుదు	అవుజు.

జివాది	...	జివాది
ఔాదు	...	ఔాజు.
విరవాది	...	విరవాజి.

38. కలిక్యాదుల మధ్యాచ్ఛనకు లోపము పాక్షికముగ నగును. ౧౩౧.

ఉ. కలికి	...	కల్కి.
ములికి	...	ముల్కి.
పొలఁతి	...	పొల్తి.
బుడిపి	...	బుడ్పి.
ఉనికి	...	ఉన్కి.

39. ఆంధ్రపదంబుల మధ్యంబుననుండు న, డ, ర, ల, లయుత్పంబునకు లోపంబు బహుళంబు. ౧౩౧.

ఉ. కినుక	...	కిన్క.
కానుక	...	కాన్క.
గాదువు	...	గాడ్వు.
చేరుచు	...	చేర్చు.
తూలుచు	...	తూల్చు.

40. అబ్బురాదులయందు ఉత్పలోపంబు బహుళంబు.

ఉ. అబ్బరము	...	అబ్రము.
కప్పరము	...	కప్రము.
అప్పదు	...	అప్డు.
ఇప్పదు	...	ఇప్డు.

ఎప్పుడు	...	ఎప్పు.
చప్పుడు	...	చప్పు.
నెత్తురు	...	నెత్తు.
అటులు	...	అట్లు.
ఇటులు	...	ఇట్లు.
ఎటులు	...	ఎట్లు.

41. కొన్ని పదంబులందు ద్వితీయాక్షర దీర్ఘంబునకు
హ్రస్వంబు విభాషనగు.

ఉ. ఆరాటము	...	ఆరటము.
అంకాపాంకములు	...	అంకపాంకములు.
కొమారుడు	...	కొమరుడు.

42. నామాంతంబునందలి ఇయకు ఎకారాదేశంబగు.

ఉ. కన్నియ	...	కన్నె.
జన్నియ	...	జన్నె.
వన్నియ	...	వన్నె.
కొంచియము	...	కొంచెము.
కొండియము	...	కొండెము.

సందియము, కాటియ మొదలయిన శబ్దంబులయందు
లేదు. ముత్తియము మొదలగువానికి పాక్షికంబుగ ఇకార
లోపంబు.

ఉ. ముత్తియము	ముత్తెము	ముత్యము.
పల్లియము	పల్లెము	పశ్యము.
వీడియము	వీడెము	వీడ్యము.

43. కొన్ని పదములందు యకారమునకు దకారా
దేశంబగు.

ఉ. బల్లిదుండు } ... అ. వలియక.

బలియుండు } ... బెట్టియుండు, బెట్టు గౌరవ
ము, ఉద్ధతి.

బెడిదుండు } ... బెడియుండు, బెడి, బెడిదము.

బల్లిదుండు అను శబ్దమునకు అ. వల్లివక అనుదానిని మూలపద
ముగా పెట్టుకొని వకారమునకు దకారాదేశము వచ్చినదని
యం జెప్పవచ్చును.

44. కొన్ని పదములందు వకారమునకు తకారా
దేశంబగు.

తె. అ.

పగతుండు ... పగైవక, పగవుండు.

కమ్మవిల్లుండు ... కరుంబువిల్లవక, విల్లువుండు.

మార్పుండు ... మారువక, మారువుండు.

45. కొన్ని పదంబులందు చ్చకారమునకు కకారమగు.

తె. అ.

ఉ. కెందామర ... శెందామరై.

కినియు ... కిన.

46. కొన్ని పదంబులందు క్షకారమునకు చ్చకారమగు.

ఉ. చులక ... కులు.

చెడు ... కెడు.

చినుగు ... కిటి.
చీలు ... కిక్.

47. అకార లకారములకును అకార రేఫములకును
నకార రేఫములకును మధ్యమున డకారము పుట్టును.

	తె.	అ.
ఉ.	తాండ్ర ...	తాన్ది.
(అ+ల)	గొండ్లి ... కన్న.	కుణియల్.
		కునియిల్ = కున్లి = కుండ్లి = గొండ్లి.
(అ+ల)	గాండ్లవారు ...	గాణముల వారు = గాణాల వారు. గాండ్లవారు = కా కు గత్వము.
(అ+ల)	పెండ్లి ...	పెణ్ణిల్ = పెణ్ 'పడుచు' ఇల్, 'ఇల్లు'.
	పెండ్లాము ...	పెణ్ణిలమ్, పెణ్, 'పడుచు' ఇల్లమ్ 'ఇల్లు'.
(అ+ర)	జేండ్రవారు ...	శేణియరవరు = శేణవారు = జేండ్రవారు సం. శేణి, శిల్పులపంక్తి.
(న+ర)	వాండ్రు ...	వారలు = వాన్రు = వాండ్రు, రేఫమునకు నత్వము లకా రమునకు రేఫము.
(న+ర)	పండ్రెండు ...	పది + రెండు = పన్ + రెండు = పండ్రెండు. పదియొక్క ఇకారమునకు లోపము దకారమునకు నత్వము.

48. అంటారు పదముయొక్క వికృతియైన అంట
అనుపదమునందును, అటు, ఇటు, ఎటు అను సర్వనామవిశేషణ
మందును గ్రామ్యభాషలో వకారమునకు షత్వము అగును.

ఉ. వచ్చినారష, పోయినారష, అషవంటి, ఇషవంటి, ఎషవంటి.

49. రేఫము పరముగాఁగల పదాది వకారమునకు
లోపంబు బహుళంబుగ నగు.

ఉ. రా - వ్రా

అ. వర్ + ఆ

రమ్ము - వ్రమ్ము

అ. వారుష్ + ఉ.

రాక - వ్రాక

అ. వరునై.

తాయి

అ. వరై (పర్వతము); దీనికి ఇ ప్రత్యయ
ముచేరగా, వ్రాయి అనివచ్చును. వ
కారలోపముచేత రాయి అని నీడ్చిం
చును. లఘురేఫమునకు తాదేశంబు.

రేఫలై

వ్రేఫలై.

50. ణ య శ్ ఈ వర్ణములును యకారమును ఉ ఊ
ఒ ఓ ఔ ఈ అచ్చులతోఁజేరిన వకారమును దేశ్య తద్భవ
పదంబులందు మొదట రావు.

—:0:—

వర్ణసమీకరణము.

51. పదంబులయందుండెడి ఒక యక్షరము మఱియొక
దాని స్వరూపమునుగాని సమాన రూపమునుగాని, పొందుట.

ఉ. అడుగు + ఇ = అడిగి.

అడుగుధాతునకు భూతార్థక క్రియా

విశేషణ ప్రత్యయమయిన ఇ

చేర్పఁగా డుకారమునఁడుఁడు
ఉత్తునకు, ఇకారము.

కలిమి + ఉలు = కలుములు. కలిమి శబ్దమునకు బహువచన ప్రత్య
యమైన ఉలు చేర్పఁగా మకా
రమునకు ముందుండు ఇకారము
నకు ఉకారము.

పదుగురు = పది + వారు } పది శబ్దముయొక్క తుది ఇకారము
= పదువురు } ను వారప్రత్యయము నందుండు
అకారమును అంతోకారమును
బట్టి ఉత్వంబుఁబొందెను.

చేసితివి = చేసిన + ఈవు = చేసినీవు = చేసినివి = చేసితివి. ఈవు
ప్రత్యయముయొక్క ఉకారము
ముందటనుండెడు ఇకారమును
బట్టి ఇత్వమునుబొందెను. నకార
మునకు తకారము. క్రియాప్రక
రణమున ౩౬ వపుట చూడుము.

(చేసితిరి = చేసిన + ఈరు = చేసినీరు = చేసినిరు = చేసితిరి.) ఈరు
ప్రత్యయము యొక్క ఉత్తునకి
త్వము.

చేసితిమి = చేసిన + ఏము = చేసితేము = చేసితిము = చేసితిమి.
ఏము ప్రత్యయముయొక్క ఉత్తు
నకిత్వంబు.

చేయుదును = చేయువ + ఏను = చేయుదేను = చేయుదును. ఏను
ప్రత్యయముయొక్క ఉకారము
నుబట్టి ఏకారమునకు ఉత్వము.

చేయుదుము = చేయువ + ఏము = చేయుదెము = చేయుదుము. పై
దానిని చూడుము. ఈప్రక్రియ

తెనుఁగునందు నామములయం
దును, క్రియలయందును మెండు
గా వచ్చును.

భూతార్థకమయినది ఇత్ ఆగమము. దీని తకారమునకు
చేసిన, చేసినాడు అనుక్రియలలో నత్వము. చేసితివి మొదల
యిన మధ్యమోత్తమపురుషంబులలోని నాల్గురూపముల యం
దు ఇతాగమముయొక్క తకారము మాఱకయుండును.

—:0:—

నర్ణవిభేదనము.

52. ఒకవర్ణము ఒకపదంబునందు రెండుసార్లువచ్చిన
యెడల నొకదానిని మార్పుట.

ఉ. బాలు + ఉలు = బాలురు.

ఉలు ప్రత్యయముయొక్క లకారము రేఫమయ్యెను.

అర్థించు + ఇంచు = అర్థింపించు.

వచించు + ఇంచు = వచింపించు.

రెండు ఇంచుప్రత్యయములు వచ్చుటచేత చకారద్వయము
ఒకపదమునందు ప్రాప్తముకాఁగా మొదటి ఇంచుప్రత్యయము
యొక్క చకారము పకారముగా మార్పబడినది.

—:0:—

పదప్రకరణము.

53. తెలుగు పదములు అజంతములుగానే యుండును. పదాంతములందు హల్లులు వచ్చినయెడల వానికి అచ్చులు చేర్పబడును.

తె.	అ.	తె.	అ.
ఉ. తేరు	తేర్.	ఎవరు	ఎవర్.
వేరు	వేర్.	నేను	నాన్.
నీరు	నీర్.	తాను	తాన్.
కొను	కొళ్.	రోలు	ఉరల్.
కను	కాణ్.	చెదలు	శిదల్.
తిను	తిన్.	ఎదురు	ఎదిర్.
చెల్లు	శెల్.	విల్లు	విల్.
వారు	అవర్.	కల్లు	కళ్.
వీరు	ఇవర్.	నార	నార్.

కావ్యములయందు పాదాంతంబునందును సంధియందును అసంయుక్తనకారలకార రేఖములకు పరమయిన ఉకారమునకు పాక్షికముగా లోపము.

ఉ. కురుల్ విరిసి. చదువుల్ పడనెన్. మ్రానుపడె. వత్తురువారు.
కురులువిరిసి. చదువులు పడనెన్. మ్రాన్పడె. వత్తుర్యారు.

54. యకారాంత నామపదమునకు అంతమందు అకారే కారములు వచ్చును.

తె.	అ.
ఉ. కాయ	కాయ్.
వాయి	వాయ్.
నేయి } నెయ్యి }	నెయ్.

55. పదాంతమునందుండు ప్రత్యయములకు సముచ్చయార్థకమయిన ఉన్, ఇన్ ప్రత్యయములును అవధారణార్థకమయిన అకారమును నిరర్థకముగా వచ్చును.

ఉ. రామునకున్ } రామునకు }	కు + ఉన్ = కున్.
రామునికిన్ } రామునికి }	కి + ఇన్ = కిన్.
చేయక	చేయచు + అ.

చేయచు అను వర్తమానార్థకక్రియావిశేషణమునకు ఎదురయిన వ్యతిరేకక్రియావిశేషణము చేయచు అనియుండవలయు. దానికితుదిని అప్రత్యయము చేరఁగా చేయచ అని మాఱును. చకారమునకు కత్వమురాగా చేయక అనురూపము సిద్ధించును. అరవమునందు శెయ్య అనుదానికి వ్యతిరేకరూపము శెయ్యాదు అని ఉకారాంతముగానుండును. చేయచ అనుశబ్దమునకు అంతమున అకారమువచ్చినట్లు కన్నడమునందు గెయ్యదుశబ్దమునకు ఎకారము అంతప్రత్యయమురాఁగా గెయ్యదె అని అగును.

చేయక, శెయ్యాదు, గెయ్యదె.

56. 53-వ విధినిబట్టి ధాతువులన్నియు ఉకారాంతము లగును. అట్లు ఉకారము నంతమందు శేర్షంగా సంధివలన అనేకవర్ణవికారములుగలుగును. వానిని క్రియాప్రకరణమునోఁ జూడవచ్చును. కొన్ని యుదాహరణములు ఇక్కడ నియ్యఁ బడును.

తె.	అ.	తె.	అ.
ఉ. వచ్చు	వా.	మఱచు	మఱ.
తెచ్చు	తా.	ఈడ్చు	ఇటు.
ఇచ్చు	ఈ.	ఏడ్చు	అటు.
నెచ్చు	నె.	పుచ్చు	పెటు.
నడచు	నడ.	చినుఁగు	కిటి.
తెఱచు	తిఱ.	వ్రయ్యు	విరి.
కడచు	కడ.	గ్రొయ్యు(పల్లమగు)	కుటి.
కరఁగు	కరై.	వ్రాయు	వరై. — క్రియా
మఱఁగు	మఱై.		ప్రకరణము చూడుము.

57. సామాన్యంబుగ ప్రత్యయాంతమునందలి నకారము ద్రుతమని చెప్పఁబడును. (ద్రుతము = కరఁగినది). లోహమువలె కరఁగి వేటు హల్లులతో సులభముగాఁ జేరుటచేత నా పేరు దానికివచ్చినది. ఈవిషయము సంధిప్రకరణమందు తెలియవచ్చును. ఆ నకారము దానితోఁ జేర్పఁబడెడు అచ్చులతోఁగూడి యుండినను పలుమాఱు లోపించియుండును. పద్యంబులయందు సంధివిధులను అనుసరించి లోపించియు లోపింపకయునుండును. తొకికవ్యవహారమునందు పలుమాఱు లుప్తమగును.

ఉ. చేత - వలన - చేయఁగా - పలికె.

58. నకారము అంతమునఁ గలిగిన పదములు ద్రుత ప్రకృతికములు అనఁబడును.

ఉ. ౧. నామవిభక్తిప్రత్యయములలో

ద్వితీయ.	అన్	లతన్.
	ఇన్	హరిన్.
	ఉన్	శంభున్.
తృతీయ.	అన్	కంటన్.
సప్తమి.	అన్	ఇంటన్.

౨. దేశకాలవాచకములయిన యనేక క్రియావిశేషణములు ఈ అన్ ప్రత్యయము అంతమందుఁగలిగిననామములు.

ఉ. చేతన్, చేన్. చేయి+అన్ ఈ పదము తృతీయా విభక్త్యర్థమునందుఁ బ్రయోగింపఁబడును.

తోడన్, తోన్. తోడు+అన్.

అంతటన్ అంత.

ఇంతటన్ ఇంత.

ఎంతటన్ ఎంత.

అచ్చోటన్, అచ్చోన్ అచ్చోటు.

ఇచ్చోటన్, ఇచ్చోన్ ఇచ్చోటు.

ఎచ్చోటన్, ఎచ్చోన్ ఎచ్చోటు.

లోనన్, లోన్. అ. ఉల్లీనాత్, ఉల్లాత్.

ఆవలక్ *	ఆవలు.
ఈవలక్	ఈవలు.
ఏవలక్	ఏవలు.
క్రేవలక్	క్రేవలు. అ. కీట్ పుటమ్.
వెలుపలక్	వెలుపలు.
లోపలక్	లోపలు.
దాపలక్	దాపలు.
వలపలక్	వలపలు.
పక్కక్	పక్క
ముందరక్	ముందరు. అ. మున్నర్.
ఎదుటక్	ఎదురు.
కతనక్, కతమునక్	కతము = కారణము.
ఒద్దక్, వద్దక్	అ. ఉటియాల్, ఉటి = సమీపము. తె. ఒద్ద.
వలనక్	వలను.
వల్లక్	వలనక్ = వల్నక్, వల్లన్. నలోపము లకారమునకు ద్విత్వము.
పిమ్మటక్	అ. పిన్మ.
దెసక్	దెస. సం. దిశా.
క్రిందక్	క్రిందు.
మీఁదక్	మీఁదు
పైనక్	పై + ఇన్ + అక్ అ. మేల్, మేలినాల్.

* ఆవలు ఈవలు, ఏవలు క్రేవలు, లోపలు వలుపలు, దాపలు ఈ పదములు, అప్పాల్ ఇప్పాల్, ఎప్పాల్ కీట్ ప్పాల్, ఉళ్ పాల్ వలప్పాల్, ఇడప్పాల్ అను అరవపదములనుండి వచ్చియుండవచ్చును. అట్లు లేని యెడల పాల్ శబ్దస్థానములో పుటమ్ అనుపదముకలిగిన అప్పటము ఇప్పటము మొదలయిన పదములనుండి వచ్చియుండవచ్చును.

పైన్ శబ్దములొని నకారలొపము.

బయల్ } బయలు.
బయట }

తుదన్ తుద.

కొనన్ కొన.

చివరన్ చివర.

కడన్ కడ. అ. కడై.

ఎడన్ ఎడ.

ఎడలన్ ఎడను.

ఎడను + అన్ = ఎడనన్. మొదటి నకారమునకు లత్వము. (అందులకు = అందునకు. చూ.)

ఒకటన్ } వీనికిఁ బ్రాతిపదికము తెలియలేదు. అన్
ఒక్కటన్ } ప్రత్యయమువచ్చియుండుటస్పష్టము.

కుఱంగటన్ } కుఱంగలి. అ. కుఱుంగల్.
కుఱంగటన్ }

వెంటన్ వెన్ను + అన్.

వెనుకన్ అ. వెన్. తె. వెన్ను. కుకారముతోఁ జేరిన వెనుశబ్దము ప్రాతిపదికమయి యుండవలెను.

3. సముచ్చయార్థకములయిన ఉన్, ఇన్ అవ్యయములు అర్థవిశేషము లేక కు, కి అను చతుర్థీవిభక్తి ప్రత్యయములతో పాక్షికముగాఁ జేరును.

ఉ. కు + ఉన్ = కున్, కును.

కి + ఇన్ = కిన్, కిని.

కుఁ

రామునకు, రామునకుఁ.

కిఁ

హరికి, హరికిఁ.

౪. చతుర్థ్యంతమయిన కొఱ అనుశబ్దము ప్రయోజనార్థమునందు చతుర్థీవిభక్తి ప్రత్యయముగా వచ్చును. దానికిఁ బైఁజెప్పిన విధిచే కొఱకు, కొఱకుఁ అని రెండురూపములు గలవు.

౫. అందు అను సప్తమీవిభక్తిప్రతిరూపక ప్రత్యయమునకు సముచ్చయార్థకమయిన ఉన్ప్రత్యయము పాఠికముగాఁ జేర్పబడును.

ఉ. అందు రామునియందు

అందుఁ రామునియందుఁ

౬. ఎల్లఁ,

ఎల్ల + అఁ - అ. ఎల్ల + ఉప్ = ఎల్లాప్.

ఎల్లశబ్దమునకుఁ బరముగా సముచ్చయార్థకమయిన అన్ అను అవ్యయము రాఁగా ఎల్లఁ అని అయినది, సకలమును అనియర్థము.

క్రియారూపములలో నకారాంతములు.

౭. భూతార్థక ప్రథమోత్తమపురుషముల ఏకవచనము.

చేనెఁ

చేసితిని

వచ్చెఁ

వచ్చితిని

౮. భవిష్యదర్థక ప్రథమోత్తమపురుషముల ఏకవచనములు.

వచ్చుఁ

వచ్చెడిఁ

వచ్చెడున్
వత్తును
చేసెదను
చేయుదును.

౯. వర్తమానార్థక నామ విశేషణము. ... వచ్చెడున్
వచ్చెడిన్
చేసెడున్
చేసెడిన్

౧౦. వర్తమానార్థక క్రియావిశేషణము. ... వచ్చుచున్
చేయుచున్

ఉక్ ప్రత్యయము అంతమందు రానియెడల, చేయుచు. వచ్చుచు.

౧౧. ఆనంతర్యార్థక క్రియావిశేషణము. చేయుడున్,
అ. శెయ్యడున్. చేయుడు, అ. శెయ్యదు. 'చేయుట' ఉష్ అప్యర్థకా
వ్యయము. చేయుటతోన్ చేసినవెనుక అని యర్థము. (క్రియాప్రకరణ
ముచూడుము.)

౧౨. ఆశీరర్థకము చేసెడున్ } అ. శెయ్యదు
చేసెడిన్ }
కావుతన్ }
కాతన్ } అ. ఆగుదల్

౧౩. తుమున్నర్థక క్రియావిశేషణము.... చేయన్ రాన్.

ఇది మొట్టమొదట భావనామము.

రాన్ + తగును = రాదగును. వచ్చుటతగును అనియర్థము.

(క్రియా. ౧౦౮ పు. చూ.)

క్రిందవచ్చుపదములు అన్నంతమయిన వర్తమానార్థక క్రియావిశేషణములు.

ఉ. క్రమ్మరన్	క్రమ్మరు + అన్
క్రచ్చరన్	క్రచ్చరు, నిష్కల్పముగా, శీఘ్రముగా.
మిగులన్	మిగులు
మరలన్	మరలు
వలెన్	పోలెన్ — అనుధానివికారము.
పోలెన్	పోలన్ = పోలు + అన్. (కోలెన్-చూ.)
తక్కున్	తక్కు
నిండన్	నిండు
చాలన్	చాలు
కాన్	అగు + అన్, వర్ణప్రతిచేత కాన్, గాన్ అగును. (క్రియా. ౧౧౧-విధి. చూ.)
కన్	
గాన్	
గన్	
కోలెన్	(కొలెన్-కొనెన్)

ఉ. 'భూపాలుడా రామకోటికిఁ జన్ననాటఁగొలె'.

౧౪. చేదర్థక క్రియావిశేషణము అన్.

ఉ. అన్. అ. ఆన్ = ఆయినాన్, ఆయినన్.

౧౫. అనుధాతువుయొక్క సంభావనార్థక క్రియావిశేషణము ఏన్

ఉ. వినన్ వలతే వినము వలతు + ఏన్.

కంఠెన్ = కి + అంఠెన్;

అంఠెన్ = అంటివి + ఎన్.

౧౬. కావునఁ } = అగును + అన్, కావును + అన్.
కానఁ } (క్రియా. ౧౩౦ విధి. చూ.)

౧౭. కనుకఁ అ. కాణుంగాల్ = చూచునట్టికాలము
నందు. అనఁగాఁ జూచిన పక్ష
మున. (క్రియా. ౧౩౦-విధి. చూ.)

59. అజంతమయిన పదమునకు కళయని పేరు. ద్రుతప్ర
కృతికము, కళ ఈరెండుసంజ్ఞలకు సంధివిధానమందు ప్రయో
జనము.

ఉ. ఒత్తిలి = ఒత్తిలు + ఇ.

మిక్కిలి = మిగులు + ఇ.

మరలి = మరలు + ఇ.

తిరిగి = తిరుగు + ఇ.

వెంటడి = వెన్ను + పడు + ఇ.

కాఁబట్టి = కాఁ + పట్టు + ఇ.

ఇవన్నియును, వీనివంటియితరశబ్దములును ఇ ప్రత్యయము అంతమందుఁ
గలిగినభూతార్థక క్రియావిశేషణములగుటచే ద్రుతప్రకృతికములుగావు.

కి - అనుచతుర్థీవిభక్తి ప్రత్యయముతో వచ్చెడు అయి అను
భూతక్రియావిశేషణము ఇ ప్రత్యయాంతమగుటచే నకారాంత
ముకాదు. అల్లెపంచమ్యర్థమునందు వచ్చు పట్టి అనుపదమును
క్వార్థకము.

ఉ. యొక్క.

అ. ఉడైయ అను అకారాంత విశేషణ
పదముయొక్క వికృతి. ఉడైయ =
ఉడ్డ్య; వికారలోపము. ఉడ్డ్య;

యకారమునకు గకారము. ఒక్క;
ఉత్వమునకు ఒత్వము. ఒక్క;
డకార గకారములకు కత్వము.
(షష్ఠీవిధ క్తి చూడుము.)

—————:0:—————

వ ర్ణ పు త్తి.

(అక్షరములు తమచోటనుండి వేతొకచోటికి ఎగసివచ్చుట.)

60. కొన్ని పదములలో ఆదియయిన అచ్చు హల్లునకు పరముగాదుమికి అక్కడనుండు అచ్చునకు ఆదేశమగును. అట్టి అ ఇ ఉ లు క్రమముగా ఆ ఏ ఓ అగును.

అ. ఉరల్.

తె. రోలు.

ఉరలు.

$$\begin{aligned}
 &= \overline{\text{ఉర్} + \text{అ} + \text{ఉ} + \text{లు}}. \\
 &= \text{ర్} + \text{ఉ} + \text{లు}. \\
 &= \text{ర్} + \text{ఓ} + \text{లు}. \\
 &= \text{రోలు}.
 \end{aligned}$$

ఉకారము రేఖమునకు వెనక దుమికివచ్చినది.

అకారమునకు లోపము. ఉకారము ఓకార మయినది.

అ. విరల్.

తె. విరలు.

$$\begin{aligned}
 \text{విరలు} &= \overline{\text{వ్} + \text{ఇర్} + \text{అ} + \text{ఇ} + \text{లు}}. \\
 &= \text{వ్} + \text{ఇ} + \text{లు}. \\
 &= \text{వ్} + \text{ఏ} + \text{లు}. \\
 &= \text{వేలు}.
 \end{aligned}$$

ఉ. కందు.	అ. ఇరందు.	
రేవు.	„ ఇరవు.	
రేయి.	„ ఇరా.	
లేడి.	„ ఇరలై.	లకారమునకు డత్వము.
ఊక్క.	„ ఇఱక్కై.	
డెబ్బది.	„ ఎఱుబదు.	తె. ఏడు + పది.
లో.	„ ఉళ్.	
లోన్.	„ ఉల్లాన్.	
లోనన్.	„ ఉల్లినాన్.	
ఊడు.	„ ఇఱైయన్.	
లే.	„ ఇశ.	
లే.	„ ఇల్.	
లేదు.	„ ఇలదు.	
లేవు.	„ ఇల్లవై.	
లేడు.	„ ఇలన్.	
లేరు.	„ ఇలర్.	
కాన్, గాన్, } కన్, గన్, }	„ అగన్.	తె. అగన్.
కందు.	„ అగుందు.	
కమ్ము.	„ అగుము.	[ము.
నాన్, అనన్	„ అనన్.	అనుధాతువుయొక్క భావనామ
వాడు.	„ అవన్.	తె. అవందు.
వీడు.	„ ఇవన్.	„ ఇవందు. ఇచ్చట ఇకారమునకు ఈకారాదేశంబెకాని ఏకారాదేశంబు లేదు.
రప్ప.	„ ఇరప్పై.	

కోకలి.	,, ఉరోంగత్. సం. ఉలూఖలము.
దాపలు.	,, అ. ఇడప్పాత్ ధాపలు అని వచ్చినది. డ కారమునకు దత్వమురాఁగా దాపలు. అని వచ్చినది. అవలు అను పదమును చూడుము.
గోరు.	,, ఉగిర్. •
మోఁగు.	,, ముఱింగు. •
కొవ్వు.	,, కొఱుప్ప. [లింగరూపము.
కోఁతి, కోఁతి.	క. కోడతి, కోడగితి. కోడగపదమునకు స్త్రీ
కోవి.	అ. కుఱాయ్. క. కొళవి.
ప్రేము.	,, పిరంబు.
ప్రోలు.	,, పొఱిలు = పట్టణము.
త్రోయు.	,, తుర, తొలై.
ప్రాద్దు.	,, పొలుదు.
త్రోలు.	,, తురై త్తల్, తులై త్తల్. పిదులు ప్రా లువలె వచ్చినది.
ప్రోయాలు.	పురవలి. పురవలను = రక్షకుఁడు. ఈ శబ్దమునకు స్త్రీలింగరూపము.
గ్రొయ్య.	కుటి.
గ్రుచ్చ.	కో, కోర్.
ప్రా, ప్రాఁగెంపు.	,, పఱ, పఱింగెంపు.
క్రొ, క్రొంజాయ.	,, పుడుచ్చాయై.
ప్రాను.	,, మరన్.
ప్రాలు.	,, మరి త్తల్. తకారలోపము. క్రియాసా మము ధాతువయినది.

61 అటవపదంబులు తెలుఁగునకు వచ్చునపుడు వాని
లోని అచ్చులును హల్లులునులోపించుటచే సంక్షిప్తములగును.

ఉ. శ్రుద్ధి.	అ. కురుడు.
క్రంగు.	„ కరంగు.
మింగు.	„ మిలుంగు.
క్రీ.	„ కీల్.
క్రీదోడ.	„ కీల్ తొడై.
క్రే, క్రేఁగ్గు.	„ కడై, కడైక్కణ్.
క్రేఁగ్గు.	„ కడైక్కె.
క్రేవలు.	„ కడైప్పఱమ్ = కడ పార్శ్వము.
క్రుంగు.	„ కురుంగు.
క్రిప్ప.	„ తిరుప్ప.
క్రిదులు.	„ విరిదల్. క్రియానామము ధాతువైనది.
ప్రబ్బు ప్రర్వు ప్రపాము ప్రప్పు.	„ పరపు. కన్న. పర్బు.
ప్రయ్య.	విరి.
గ్రచ్చ.	కఱిచ్చి. సం. యఱ్ఱి.

ఈపదంబులందు మొదటియచ్చునకు లోపము.

క్రిందవచ్చు పదంబులందు మధ్యాక్షరమునకు లోపము.

తె.	అ.	తె.	అ.
ఉ. కుందు.	కురుందు.	నిప్ప.	నెరుప్ప.
ఉద్దు.	ఉశుందు.	విప్ప.	విరుప్ప.
దిద్దు.	తిదుందు.	వంగు.	వణంగు.
కప్ప.	కణుప్ప.	ఒక్కడు.	అ. ఒరువడు.
ఎద్దు.	ఎరుదు.	పెక్కురు.	తె. పలుగురు.

దప్పు.	తులైపు.	పెక్కులు.	,, పలుగులు.
మబ్బు.	మఱైపు.	యొక్క.	అ. ఉడైయ.
తీపు.	తిత్తిప్ప.	ఇద్దఱు.	,, ఇరువరు.
వీఁపు.	పిన్బు.	ఇక్కట్టు.	తె. ఇఱుకటము.
జిబ్బు.	తాఱు.	బెబ్బలి.	అ. పెరుంబులి.
పప్పు.	పరుప్ప.	కద్దు.	తె. కలదు.
వదు.	వలదు.	పిలక.	పిలువక.
చూవె.	చూడవె.	సొక.	సొవక.
చుమీ } సుమీ }	చూడుమీ.	పోక.	పోవక.
		ఒల్లక.	వలవక.
చుమ్ము } సుమ్ము }	చూడుమ్ము.	వద్దు.	వలవదు, వలదు.
		కద్దు.	కలదు.
చుండు. } సుండు }	చూడుండు.	పదము } పొదము }	పోపుదము.
చేతురు.	చేయుదురు.	అంద్రు.	అనుదురు.
తెత్తురు.	తెచ్చుదురు.	కొంద్రు.	కొనుదురు.
నడతురు.	నడచుదురు.	పిలరు.	పిలువరు.
జాలు.	జాములు.	ఈరు.	ఈయరు.
ఆలు.	ఆవులు.	తేరు.	తేరరు.
చేలు.	చేనులు.	తోక.	తోడక.
మీలు.	మీనులు.	చేక.	చేతక.
పేలు.	పేనులు.	చోక.	చోటక.
దినాలు.	దినములు.	తేక.	తేరక.
కతనక.	కతమునక.	కోక.	కొనక.

ఇట్టిహల్లోపములు తెలుగుపదములయందు మెండుగాఁగలవు. వానిని నేను రచించుచుండెడు ఆంధ్రకోశమునందు వివరముగా జూడవచ్చును.

సంధి.

62. సంధియనఁగా రెండు అక్షరములను జేర్చి
యుచ్చరించుట.

ఇది పదబహిస్సంధి, పదాంతస్సంధి అని ద్వివిధంబు.

63. పదములయొక్క అవయవములయిన అక్షరములకు
వచ్చేడుసంధి పదాంతస్సంధి.

ఉ. చేతఁ = చేయి + అఁ.

చేతఁ అనునది ఒకపదము. దానికి రెండు అవయవములు. చేయి + అఁ. మొదటి అవయవముయొక్క తుదనుండు ఇకారమునకు లోపము రాఁగా అవయవము తకారమయ్యె.

అందు } అనుదురు.

అనుదురు అను క్రియాపదములోని నకార దకారములతోఁజేరిన ఉకారములకు లోపమురాఁగా, నకార దకారములకును దకార రేఖములకును సంధివచ్చెను.

64. ఒకపదముయొక్క అంత్య వర్ణమునకును మఱియొకపదముయొక్క ఆదివర్ణమునకును వచ్చేడుసంధి పదబహిస్సంధి.

ఉ. రాముఁడు + పిగెను = రాముఁడేగెను.

పూర్వపదముయొక్క ఉకారమున
కు లోపమురాగా ఉకారము
వికారముతో సంధిబొందెను.

65. అక్షరస్వరూపమునుబట్టి సంధి రెండువిధములగు.
స్వాభావికసంధి; వికారసంధి.

స్వాభావికసంధి.—అక్షరములు స్వరూపభేదము లేక
ఉన్నట్టే చేరుట.

ఉ. వచ్చెను రాముడు.

సూర్యుడు విలసిల్లే.

వికారసంధి—అక్షరములు చేరునప్పుడు రూపభేదము
కలుగుట. ఈసంధి మూడువిధములనుండును.

ఆగమసంధి—క్రొత్తవర్ణములు ఆగమముగా వచ్చెడు
సంధి.

ఉ. రాముడు = రామక్ + ఉ.

రామక్ + డ్ + ఉ.

రామండు = రాముండు.

ప్రాతిపదికాంతమయిన నకారమునకును ప్రత్యయోకాఠి
మునకును నడుమ ఉకారము వచ్చినది. ప్రాతిపదికముయొక్క
ఉపధ్యయైన అకారమునకు ఉత్వము. క్రియా. 39 వ విధి చూ.

పసిండి = అ. పయిం + ఇ = పయిన్ + ఇ = పసిన్ + డ్ + ఇ = పసిండి. ఇప్రత్యయము చేరఁగా పయిం శబ్దముయొక్క అనుస్వారము నకు నత్వము. నకారేకారములకు మధ్యము నడకారము ఆగమము.

మామిడి = అ. మావిన్ (క. మావినె) + ఇ = మావిన్ + డ్ + ఇ = మావిండి = మామిండి, వకారము మకారమయ్యె. ఈపదమును ఖండబిందువులే కయే వ్రాయుచున్నారు.

చేయుండు = చేయువ్ + ఉ = చేయున్ + డ్ + ఉ = చేయుండు. అ. శెయ్ + ఉవ్ = శెయ్యువ్.

కండు = అ. అగువ్ + ఉ. తె. అగువ్ + ఉ = అగున్ + డ్ + ఉ = కాండు = కండు. అగుధాత్వకారము గకారమునకు వెనుకపోయి ఆకారమయ్యె. వర్ణ స్థూతివిధులను చూడుము. కాండు అని యుండవలసినది సంత్యేపముచేత కండు అయినది.

లోపసంధి—ఉండునట్టి యక్షరమునకు లోపము కలుగుట.

ఉ. కృష్ణుండరిగెను = కృష్ణుండు + అరిగెను. ఉకారలోపము. మఱేమి = మఱి + ఏమి. ఇకారమునకు లోపము.

ఆదేశసంధి—ఉండెడువర్ణమునకు మాలుగా వేలువర్ణము వచ్చుట.

ఉ. చేతన్ = చేయి + అన్. ప్రాతిపదికాంతమునందుండు ఇకారములోపింపఁగా యకారమునకు తత్వము.

సోటన్ = సోరు + అన్. రేఫమునకు టత్వము. టత్వము
కానిచో సోరన్.

ఏటన్ = ఏటు + అన్. శకటరేఫమునకు టత్వము.

ఎదుటన్ = ఎదురు + అన్. రేఫమునకు టత్వము. ఎదురన్
అనిటత్వము రాకయునుండును.

చేసి = చేయు + ఇ. ధాత్వంతో కారమునకు లోపము. య
కారమునకు సత్వము.

66. అచ్చున కచ్చు పరంబగునపుడు న య ర ట వ లు
బహుళంబుగా ఆగమంబులగు.

ఉ. వచ్చినవాఁడు వాఁడేనా

వాఁడేనా = వాఁడె + ఆ = వాఁడే వచ్చినాఁ
తాయని ప్రశ్నము. పూర్వపద
ముయొక్క తుదనుండు ఏకార
ము అవధారణార్థకము. ఆకార
ము ప్రశార్థకమయిన యవ్యయ
ము. ఏకారమునకును ఆకారము
నకు నడుమ నకారము ఆగమ
మయ్యెను.

మాయత్త = మా + అత్త. యకారంబు ఆగమంబు.

వారు = అ. అవరు, అ + అరు. అ అనునది తచ్చ
ద్వార్థకమయిన సర్వనామము. అరు
బహువచన ప్రత్యయము. వకారము
ఆగమము.

తరువు = తరు + ఉ. }
 గోవు = గో + ఉ } వకారము ఆగమము.
 కద్రువ = కద్రు + అ }

ధీరురాలు = ధీర + ఆలు.
 గుణవంతురాలు = గుణవంత + ఆలు.

రేఫము ఆగమము. పదాంతమైన అత్తునకు ఉత్వము.

పేదఱికము = పేద + ఇకము. శకటరేఫము ఆగమము.

67. అకారమునకు అచ్చు పరంబగునపుడు అకారమునకు లోపమును యకారాగమమును బహుళంబుగనగు.

ఉ. మేనల్లుడు = మేనయల్లుడు = మేన + అల్లుడు.

పుట్టనిల్లు = పుట్టినయిల్లు = పుట్టిన + ఇల్లు.

68. స్త్రీవాచకములయొక్కయు తత్సమ సంబోధనాంతంబులయొక్కయు అంతాకారంబునకు లోపములేదు.

ఉ. అమ్మయిచ్చెను = అమ్మ + ఇచ్చెను.

దూతయితడు = దూత + ఇతడు.

ప్రియుండయేగుము = ప్రియుండ + ఏగుము.

69. వ్యతిరేక క్వార్థకముయొక్క అంతాకారమునకు అచ్చుపరంబగునపుడు అల్లోపము విభాషనగు.

ఉ. చూడకయరిగెను = చూడకరిగెను = చూడక + అరిగెను.

70. ఉము, ఉండు, ఉ, ఉరె, ఈప్రత్యయములకు పూర్వముప్రార్థనార్థక కప్రత్యయముయొక్క అకారమునకు లోపము నిత్యము.

ఉ. చేయకుము. చేయకుండు. చేయకు. చేయకురె.

చేయక—ప్రగామ్యమునందు ప్రార్థనార్థకము.
అ. శైయ్యత్క. దానికి మధ్యకు పురుషము నందు ఉము, ఉండు, ఉ, ఉరె ప్రత్యయములు అధికముగావచ్చినవి.

71. పేదాదిశబ్దములకు ఆలుశబ్దము పరముకాఁగా రేఫాగమంబు అగు.

ఉ. పేదరాలు	= పేద+ఆలు.	జివరాలు=జివ+ఆలు.
బీదరాలు	= బీద+ఆలు.	అయిదువరాలు=
ముద్దరాలు	= ముద్ద+ఆలు.	అయిదువ+ఆలు. [ఆలు.
బాలెంతరాలు	= బాలెంత+ఆలు.	మనుమరాలు=మనుమ+
కొమరాలు	= కొమ+ఆలు.	గొడ్డురాలు=గొడ్డు+ ఆలు.

పేద-బీద. అ. పై దె=దరిద్రుఁడు, అశక్తుఁడు.

ముద్ద. సం. ముగ్ధ=అందగత్తె, తెలియనిది.

బాలెంత. సం. బాలవంత్=బిడ్డగలిగినది = ప్రసవ వించినది.

జివ. సం. యవ, యావనశబ్దతద్భవము; జివ్వని.

72. తత్సమాకారాంత శబ్దములకు తుదిమకారంబునకు

ఆలుపరంబగుచో ఉత్వమును అగును.

ఉ. సమృద్ధురాలు=సమృద్ధ+ఉ+ఆలు.

బుద్ధిమంతురాలు=బుద్ధిమంత+ఉ+ఆలు.

పూర్వసూత్రముచే రేఫాగమము.

73. సంబంధార్థక ప్రత్యయములయిన అకారేకారము
లకు అచ్చుపరంబగునపుడు లోపములేదు యాగమము అగును.

ఉ. నా+ఇల్లు=నాయిల్లు.

నాయొక్కయిల్లు=నాయొక్క+ఇల్లు.

యొక్క అనునది షష్ఠీవిభక్తి ప్రత్యయము.—

అ. ఉడై య అనుదానివలనఁ బుట్టినది. ఆ పదములో
అకారము సంబంధార్థక ప్రత్యయము.

ఉ. వారియిల్లు=వారి+ఇల్లు.

వారలయిల్లు=వారల+ఇల్లు.

తనయిల్లు=తన+ఇల్లు.

మన, మా, మీ, నీ, నా, వారి, వారల తన, తమ మొద
లయినవి సంబంధార్థక ప్రత్యయాంతములు.

(సర్వనామప్రకరణము చూడు.)

74. మధ్యమపురుష క్రియల అంతేకారమునకు
లోపంబగు.

ఉ. వచ్చితివిచ్చటికి = వచ్చితివి + ఇచ్చటికి, వచ్చితిరిచ్చటికి =
వచ్చితిరి + ఇచ్చటికి.

75. ప్రథమోత్తమపురుష క్రియల అంతేకారమునకు
లోపము వైకల్పికము.

ఇత్తునకు వెనుక అచ్చురాగా ఇ లోపంబులేనియెడల
యాగమము బహుళంబుగానగును.

అదియేమి } = అది + ఏమి.
అదేమి }

అవియేమి } = అవి + ఏమి.
అవేమి }

మఱియెప్పుడు } = మఱి + ఎప్పుడు.
మఱిప్పుడు }

చేయియిచ్చెను = చేయి + ఇచ్చెను.

చేయనియెడల = చేయని + ఎడల.

ఇచ్చట యకారము ఆగమముగా వచ్చుటకు కారణ
ము ఇకారము తాలవ్యమగుటయే. ఇట్లే ఉత్తునకు పరముగా
అచ్చువచ్చునపుడు దానికి లోపములేనియెడల వకారము ఆగ
మమగును. ఇట్లు సవర్ణాగమమువచ్చు నియమము అకారాకా
రములకు లేదు అచ్చులకు మధ్యమున సంధియందు య వ ర
ఱ న లు ఆగమములగును. వీనిలో తఱుచుగావచ్చునవి య
కారవకారములు. ఈవిధి ఇకారోకారములకు వెనుక నిత్యము.

పదాంతస్సంధియందు అ. ఇవర్, తె. వీరు, అ. ఎవర్, తె. ఎవరు అనుపదములందు వకారము సూత్రవిరుద్ధముగా అటవమునందు ముందువచ్చి తెనుఁగునందును కలిగియున్నది.

76. ఉత్తునకు అచ్చుపరంబగునపుడు లోపంబగును.

వాఁడేగెను = వాఁడు + ఏగెను.

పుష్పంబలరెను = పుష్పంబు + అలరెను.

చేయక = చేయు + అ + క.

పదాంతస్సంధియందు ఉత్తున లోపములేనియెడ వకారము ఆగమమగును.

తరువు = తరు + వ్ + ఉ.

విష్టువు = విష్టు + వ్ + ఉ.

గోవు = గో + వ్ + ఉ.

ఉకార వకారములు ఓష్ఠ్యములగుటచే సవర్ణములు. కాబట్టి ఉకారమునకు పరంబుగ వకారాగమము వచ్చునది.

౭౫ వవిధి చూడుము.

77. ప్రథమా విభక్త్యంతములకు పరమయిన పరుషములకు గ స డ ద వలు బహుళముగా నాదేశంబు లగును.

ఉ. రాజు + కొట్టె = రాజుగొట్టె, రాజుకొట్టె.

కృష్ణుఁడు + చూచె = కృష్ణుఁడుచూచె, కృష్ణుఁడుచూచె.

రావణుఁడు + టక్కరి = రావణుఁడుడక్కరి, రావణుఁడుటక్కరి.

కూడుదురు + పాయుదురు = కూడుదురు వాయుదురు.

78. తెనుఁగు పదములకంటెఁ బరమ్యున సంస్కృతపదంబులయందుండు క చట త పలు గ స డ ద వలు గావు.

$$\text{ఈపని} + \text{పుణ్యము} = \text{ఈపనిపుణ్యము.}$$

✓ 79. ద్వంద్వసమాసమునందు పూర్వపదాంతస్వరమునకు పరమయిన పరుషములకు గ స డ డ వలు ఆదేశంబు లగును.

$$\text{రాక} + \text{పోక} = \text{రాకపోకలు.}$$

చైతన్యమును. ” భాగ.

80. కర్తృధారయ సమాసంబునందు చిటు మొదలయిన వానికి అజాదిపదములు పరమగుచో పదాంతస్వరమునకు లోపమును లుప్తస్వరమునకు పూర్వమయిన హల్లునకు ట ద్విత్వమునగు.

ఉ. కుటు + ఉసురు = కుట్టుసురు. అ. కుట్టుయిర్.
 చీటు + ఎలుక = చిట్టెలుక. ,, శిట్టెలి.
 కడు + ఆణి = కట్టాణి. ,, కట్టాణి.
 నిడు + ఊరువు = నిట్టూరువు ,, నెట్టూయిర్పు.
 నడు + ఏటు = నట్టేటు. ,, నట్టాటు.

వీనిలో కుట్టుయిర్ శిట్టెలి అను అటవపదంబులందు శక ట రేఫద్విత్వమునకు టకారద్విత్వము ఆదేశము.

81. వేముప్రభృతులకును కనుము ప్రభృతులకును సంబంధార్థకమయిన అప్రత్యయము వచ్చును. వేముప్రభృతుల మకారమునకు బిందుపూర్వక పకారమును కనుము ప్రభృతుల మకారమునకు పకారమును ఆదేశంబులగు.

ఉ. వేము + అ + చెట్టు = వేఁచచెట్టు.
 పాము + అ + క్షేఁడు = పాఁచక్షేఁడు.
 నాము + అ + చేను = నాఁచచేను.
 అమ్ము + అ + ములికి = అంపములికి.
 ఎమ్ము + అ + గూఁడు = ఎంపగూఁడు.
 కనుము + అ + గడ్డి = కనుపగడ్డి.
 ఇనుము + అ + దారి = ఇనుపదారి.
 మినుము + అ + పప్పు = మినుపపప్పు.

ఎనుము + అ + దూడ = ఎనుపదూడ.

జనుము + అ + నార = జనుపనార.

వేము, నాము, పాము, ప్రేము, అమ్ము, ఎమ్ము, వేముప్రభృతులు. కనుము, ఇనుము, ఉడుము, ఎనుము, జనుము, మినుము - కనుము ప్రభృతులు.

ఈశబ్దములలో కొన్ని అఱవమునందు బకారాంతముగా నుండును. సంధియందువచ్చు పకారము ఆ బకారస్థానమందె వచ్చుచున్నది.

అ. వేమ్ము + అ + శెడి = వేప్పందెడి.

82. అందు అను సప్తమీవిభక్తి ప్రత్యయము అంతము నందు కలిగినపదమునకు పరంబుగ సమాసమునందు షష్ఠ్యర్థకములయిన, అక ఇ ప్రత్యయములు వచ్చును.

ఉ. నాయందు + కరుణ = నాయందు + అన్ + ఇ + కరుణ = నాయందని కరుణ = నాయందలికరుణ. అక ప్రత్యయముయొక్క నకారమునకు లత్వము.

✓ 83. ద్రుతప్రకృతికముయొక్క అంత నకారమునకు పరముగవచ్చు పరుషములకు సరళంబులు ఆదేశంబులగు. ఆదేశములయిన సరళములకు ముందు నకారమునకు సంశ్లేషమును, అనుస్వారాదేశమును, స్వత్వంబును పాక్షికముగ నగును.

సంశ్లేషము నకారము పరమయినహల్లుతోఁ గూడుకొనుట.
స్వత్వము నకారము ఉకారేకారములతోఁ గూడియుండుట.

ఉ. పూచె + కలువలు = పూచెన్గులువలు, పూచెంగవలు, పూచెంగలువలు, పూచెనుగలువలు.

కడపటి యుదాహరణంబున స్వత్వంబువచ్చినది. అనఁగా నకారము ఎల్లప్పుడుండునట్లు అచ్చతోఁజేరియున్నది.

84. సరళస్థిరంబులు పరంబులగునపుడు లోపంబును సంశ్లేషంబును స్వత్వంబును అగును.

ఉ. వచ్చె + గోవులు = వచ్చెగోవులు, వచ్చెన్గోవులు, వచ్చెనుగోవులు. ఉఱిమె + ఘనము = ఉఱిమెఘనము, ఉఱిమెన్ఘనము, ఉఱిమెనుఘనము. వచ్చెంధాత్రీపతి, పాడెంగంధర్వుఁడు - అని కొన్నిచోట్ల నకారము పూర్ణానుస్వారము అగును.

85. సమాసంబునందు ద్రుతంబునకు పరంబయిన ఉకారములోపించును.

ఉ. చిగురుంఁగైదుపు, చిగురుఁగైదుపు, చిగురునైదుపు.

చిగురునుఁగైదుపు అనిరాదు.

చిగురుశబ్దమునకు పరముగ షష్ఠ్యర్థక మయిన ఇకప్రత్యయమువచ్చినది. ఇకారలోపము రాఁగా నకారము మిగిలినది దానికి ద్రుతకార్యము.

తల + ప్రాలు = తలంబ్రాలు, తలఁబ్రాలు, తలన్బ్రాలు. తలనుబ్రాలు అనిరాదు.

ఊర + పిచ్చిక = ఊరఁబిచ్చిక, ఊరంబిచ్చిక ఊరన్బిచ్చిక. ఊరనుబిచ్చిక అనిరాదు.

తలఁ ఊరఁ శబ్దములకు అంతమునందుండు అన్ సప్తమీ విభక్తి ప్రత్యయము.

అట్లే కర్తృణీప్రయోగంబునందు నకారాంతమైనభావ
నామంబు పూర్వపదంబయి ఉత్తరమయిన పదుధాతుజన్యక్రియ
లతో సమస్తమయి వచ్చుటచేత నకారమునకు స్వత్వసంధిలేదు.

ఉ. చేయన్ + పడెను = చేయన్బడెను, చేయబడెను, చేయఁ
బడెను.

86. ఉదంతమునకు పరంబుగవచ్చు ఇనాగమము పోలిక
చేత ఋకారాంతమునకు పరంబుగను వచ్చును.

ఉ. ధాత్య + అనుమతి = ధాత్యననుమతి.

సంస్కృత పదంబులందు ఋ కారమును రు కారమువలెనే
యచ్చరించుట ఆంధ్రదేశస్థుల సంప్రదాయము. ఋ కా
రాంత పదములెల్లను రు కారాంతమువలె నుచ్చరింపఁబడు
చున్నవి. కాబట్టి ఋ కారాంతములకు వెనుకను ఇనాగ
మము వచ్చుచున్నది.

పక్షాంతరమున; ధాత్యశబ్దమునకు ఉండు ప్రత్యయము చేరగా
ఉత్తునకు లోపము. ప్రత్యయాంతమందుండు డు కారము
నకు ముందు అనుస్వారస్థానములో పూర్వముండిన నకా
రము రాగా, ధాత్యన్ అనివచ్చును. రాముండు + ఆజ్ఞ =
రామున్ + ఆజ్ఞ, 'రామునియాజ్ఞ'. ఇచ్చట రాముండు
అను దానిస్థానములో రామున్ వచ్చినట్టు, ధాత్యండు అను
దాని స్థానములో ధాత్యన్ అనివచ్చును.

87. క్రిందవచ్చు సంధులయందు వచ్చేడునకారము పూ
ర్వపదాంతమందు అప్యర్థకమయిన ఊ అవ్యయముచేతను
సిద్ధించునది.

ఉ. నాకొఱకు	+ ఇచ్చెను	= నాకొఱకిచ్చెను.
నాకొఱకుఁ	+ ఇచ్చెను	= నాకొఱకునిచ్చెను.
నాకు	+ ఇచ్చెను	= నాకిచ్చెను.
నాకుఁ	+ ఇచ్చెను	= నాకునిచ్చెను.
నాయందు	+ ఆదరము	= నాయందాదరము
నాయందుఁ	+ ఆదరము	= నాయందునాదరము.
ఇందు	+ ఉన్నాఁడు	= ఇందున్నాఁడు.
ఇందుఁ	+ ఉన్నాఁడు	= ఇందునున్నాఁడు.
ఎందు	+ అరిగెను	= ఎందరిగెను.
ఎందుఁ	+ అరిగెను	= ఎందునరిగెను.
చేనెడిఁ	+ అతఁడు	= చేనెడినతఁడు.
చేనెడుఁ	+ అతఁడు	= చేనెడునతఁడు.
చేయుఁ	+ అతఁడు	= చేయునతఁడు.

చేయుఁ—ఇది భవిష్యత్కాల క్రియాజన్య విశేషణము.

అటవము శెయ్యుమ్. ఈ అటవశబ్దము శెయ్యుందు అని మాట ను. అట్లే తెనుఁగునందు చేయుఁ పదము చేనెడు అని వచ్చును. దీనికి సముచ్చయార్థకమయిన ఉఁ చేర్చి ఉఁ ప్రత్యయోకారమునకు ఇత్వమును పాఠీకముగాఁ జేయఁ గా చేనెడిఁ, చేనెడుఁ అనురూపములు సిద్ధించును.

పర్తమానార్థక క్రియా విశేషణమునకు పాఠీకము గ సముచ్చయార్థకమయిన ఉఁ ప్రత్యయముచేర్పఁబడుటచేత అది పాఠీకముగా నకారాంత మగును.

ఉ. చేయుచు	+ ఉన్నాఁడు	= చేయుచున్నాఁడు.
చేయుచుఁ	+ ఉన్నాఁడు	= చేయుచునున్నాఁడు.

88. క్రిందవచ్చు సంధులయందు పూర్వపదమునకు షష్ఠ్యర్థకమయిన ఇన్ ఉప్రత్యయములు చేర్చబడుచున్నవి.

సాగసు	+ తనము	= సాగసున్దనము.
చిగురు	+ కైదుపు	= చిగురున్దయిదుపు.
తళుకు	+ గజ్జెలు	= తళుకున్దజ్జెలు.
సింగంబు	+ కొదమ	= సింగపున్దెదమ.
ఉన్నతంబు	+ గొడుగు	= ఉన్నతంపున్దెగు.
గరువంబు	+ మురుపు	= గరువపున్దురుపు.
సరసంబు	+ తనము	= సరసపున్దనము.

ఈ సంధులయందు షష్ఠ్యర్థకమయిన ఇన్ ఉప్రత్యయము పూర్వపదంబులకు వెనుకవచ్చుచున్నది. ఇన్ ఉప్రత్యయముయొక్క ఇకారమునకు లోపము. సింగంబు మొదలయిన అంబు ప్రత్యయాంత నామముల బకారమునకు పకారాదేశము వచ్చుచున్నది. ఇన్ ఉప్రత్యయముయొక్క నకారమునకు పతమయినపదముయొక్క ఆదిపరుషస్థానములో వచ్చిన ఆదేశసరళముతో సంశ్లేషము. సంశ్లేషములేనిచో అనుస్వారాదేశము. గరువపున్దురుపు మొదలయినవానిలో పుకారమునకు పూర్వమయిన అనుస్వారమునకు లోపమును అగును.

సరసంబు + మాట = సరసపుమాట, సరసంపుమాట.

ఈ సంధియందు పూర్వపదముయొక్క తుదిని షష్ఠ్యర్థమైన ఉప్రత్యయము వచ్చుచున్నది. పూర్వపదముయొక్క తుదినుండు అంబు ప్రత్యయముయొక్క బకారమునకు పకారము ఆదేశము. బకారమునకు పూర్వమయిన అనుస్వారమునకు వికల్పముగ లోపము.

ఇక ప్రత్యయముతోఁగూడిన సాగసుమొదలయిన పదములకు
సాగసుయొక్క సాగసుకలిగిన ... అని అర్థము.

89. కర్త ధారయ సమాసంబునందు ఉకారాంతంబునకు
అచ్చు పరంబగునపుడు కొన్ని పదంబులందు ఇనాగమము అగు
ను. ఇనాగమముయొక్క నకారమునకు టత్వమును ఇకారము
నకు లోపమును వచ్చును.

ఉ. కఱకు + అమ్ము = కఱకుటమ్ము. పేరు + ఉరము = పేరుటురము.
నిగ్గు + అద్దము = నిగ్గుటద్దము. చిగురు + ఆకు = చిగురుటాకు.
సరసంబు + అలుక = సరసపుటలుక. పొదరు + ఇల్లు = పొదరుటిల్లు.
ఇనాగమముయొక్క ఇకారమునకు లోపమురాఁగా నకారమున
కు టత్వము.

90. గుణవచనములయిన నల్లనాదులకు పరంబుగ పరు
షమువచ్చునప్పుడు అకారములోపించును. నకారమునకు బిం
ద్వాదేశంబును సంశ్లేషంబును వైకల్పికముగనగు.

ఉ. నల్లన + కా = నల్లంగా, నల్లన్దా.
నల్లని + తనము = నల్లందనము, నల్లన్దనము.

91. తానునేను పదములనకారము ప్రత్యయాంత నకా
రముకాక పోయినను దానికి ద్రుతకార్యము కలుగును. సంశ్లేష
మీలేదు.

ఉ. తాను + చదివె = తానుజదివె, తాఁజదివె.

తాను + వి నె = తానువి నె, తావి నె.

నేను + కంటిని = నేనుగంటిని, నేఁగంటిని,

నేను + వచ్చితి = నేనువచ్చితి, నేవచ్చితి.

సకారమునకు పూర్వము దీర్ఘముండుటచేత దానిచోటవచ్చిన అనుస్వారమునకు నిత్యముగ నర్థ బింద్వాదేశము వచ్చును. తాంజదివె అని రాదు.

92. కొన్ని సమస్త పదంబులందు అటవమునందు వచ్చే డుసంధివిధులె అటవ పదములనుండివచ్చిన తెనుఁగు పదముల సంధులకు మూలము.

అ.

ప్రాయిల్లు

పఱ ఇల్.

లేఁగొమ్ము

ఇళఁగొమ్ము.

ప్రఁగెంపు

పఱఁగెంపు.

కెందానుర

కెందానురై.

పూఁదోట

పూందోట్టమ్.

క్రొక్కారు

పుదుక్కార్.

క్రీఁగాలు

క్రీత్ క్కార్.

క్రీఁదొడ

క్రీత్ తొడై.

పఱం ప్రాన్, పఱ ప్రా, ఇళమ్ లేన్, క్రిత్ క్రి అనియు వచ్చి యున్నవి.

పుదు అనునది కుదు, క్కు, క్క్రొ, క్క్రొ అనిపరిణమించినది. వర్ణప్లుతి విధిచేతను ఉకారము దకారమునకు వెనుకఁబోయి ఒత్వమును బొందెను. పకార దకారములకు క్రమముగ కకార రేఫములు ఆదేశములు.

93. నిండు, నెఱ, నిఱు, సగము, వంక, పదములకు కొన్ని పదంబులు పరంబులగునపుడు ఆద్య వర్ణములు దప్ప మిగిలినవర్ణములకు లోపంబగు,

ఉ. నిండు + వెఱ = నివ్వెఱ.

నిండు + వెఱఁగు = నివ్వెఱఁగు.

నెఱ + తఱులు = నెత్తఱులు (పెద్దవఱులు.)

నిఱు + పస్తు = నిప్పస్తు (శుష్క-పవాసము.)

సగము + కోరు = సంగోరు.

వంక + చెఱఁగు = వంజెఱఁగు.

సగము + పాలు = సాఁబాలు.

94. అచ్చునేకామ్రేడితము పరమగునపుడు లోపము బహుళము.

ఔర + ఔర = ఔరార.

ఏమి + ఏమో = ఏమేమో, ఏమి యేమో.

95. ఆమ్రేడితము పరంబగునపుడు విభక్తిలోపము వైకల్పికముగ నగు.

ఉ. అప్పటికిఁ + అప్పటికిఁ = అప్పటప్పటికిఁ,
అప్పటికప్పటికిఁ.

ఇంటఁ + ఇంటఁ = ఇంటింటఁ,
ఇంటనింటఁ.

ఊరఁ + ఊరఁ = ఊరూరఁ,
ఊరనూరఁ.

ఇంచుక, నాఁడు మొదలగువానికి అంత్య వర్ణలోపము వైకల్పికము.

ఉ. ఇంచుక + ఇంచుక = ఇంచించుక.

నాఁడు + నాఁడు = నానాఁడు.

నాఁడు నాఁడు అని లోపంబులేనిసంధియు ఇంచు కించుక
అనుసంధియుఁగలవు. దీనియందు ఇంచుకపదముయొక్క
అంతాకారమునకుమాత్రము లోపము.

96. శబ్దపల్లవములో పడు క్రియకుముందు కేవల ధాత్వ
ర్థవ్యాపార కర్తృపదముయొక్క 'ము' వర్ణమునకు లోపపూర్ణ
బిందువులు విభాషనగు.

ఉ. సంతోషము + పడెన్ = సంతోషపడెన్
సంతోషంపడెన్
సంతోషముపడెన్.

కేవలధాతువు పడు అనునది. ధాత్వర్థ వ్యాపార కర్తయనఁ
గా — పడుధాతువుచేఁ జెప్పఁబడినకార్యము కలుగుట
(ఉద్భవించుట). కలుగునది సంతోషము. సంతోషము
కలుగుటకు ఆధారమైన దేవదత్తాదులు, సంతోషపడెను
అను శబ్దపల్లవక్రియకు కర్త.

అశ్వముపడెన్. పడుక్రియకును, ధాత్వర్థమయిన పడుట
కును, అశ్వము కర్తయగుటచే అశ్వపదము కేవలధాత్వర్థ
వ్యాపారకర్తకాదు.

97. పదాంతస్సంధియందు అనేకవిధములయిన ఆగమా
దేశములు కనఁబడుచున్నవి. వానిని క్రియాప్రకరణములందును
మొండుగాఁ చూడవచ్చును. వానిలోఁ గొన్నింటినిమాత్రము
ఇక్కడఁ జెప్పుదును.

98. ఎఁడు, ఇంచు ప్రత్యయములు పరమగుచో పూర్వ
పదాంత స్వరములకు లోపము.

వీసె + ఎఁడు = వీసెఁడు.

పఠించు + ఇంచు = పఠింపించు.

99. అను నాసికములకు స్పర్శము పరమగుచో బింద్వా దేశములగును.

కొన + అగు = కొనగు = కొంగు.

వణ + అగు = వణగు = వంగు.

కనుట = కంటు.

కెంపు = అ. శెమ్పు.

తంపు = అ. తన్ + పు = తమ్ము.

100. అజాది విభక్తి ప్రత్యయములు పరమగుచో ప్రాతి పదికాంతములయిన న ర ణ ల యలకు టకార తకారములు ఆదేశంబులగును. యకారమునకు తకారము.

మన్ను	మంటి	మంటున్	మంటిన్.
-------	------	--------	---------

కన్ను	కంటి	కంటున్	కంటిన్.
-------	------	--------	---------

నొరు	నొటి	నొటున్	నొటిన్.
------	------	--------	---------

ఏఱు	ఏటి	ఏటున్	ఏటిన్.
-----	-----	-------	--------

చేయి	చేతి	చేతన్	చేతిన్.
------	------	-------	---------

వాయి	వాతి	వాతన్	వాతిన్.
------	------	-------	---------

పల్లు	పంటి	పంటున్	పంటి, లకారమునకు నకారాదేశము ఆదేశ నకారమునకు టత్వము.
-------	------	--------	---

101. కొన్ని పదంబులలో నకారమునకు పరమయిన తకారమునకు టత్వమును, దకారమునకు డత్వమును పాక్షికముగ నగు.

అనితిని = అంటిని. వినితిని = వింటిని.

అనుతఁ = అంటఁ. వినుతఁ = వింటఁ.

అనుదురు అందురు అండురు.

102. ధాత్వంత యకారములకు తాలవ్యాచ్చు పరమగు
చో సకార మాదేశమగును.

చేయు + ఎఁ = చేసెఁ. చేయు + ఇ = చేసి.

103. ఇట్లు ఇతరమైన సంధివిధులు ఊహ్యంబులు.

నా మ ప్ర క రణ ము.

× 104. నామములు ఏడువిధములు; ౧. సామాన్యనామములు.

౨. సంజ్ఞానామములు.

౩. సముదాయనామములు.

౪. ధాతుజన్యపురుషనామములు.

౫. భావనామములు.

౬. సంఖ్యానామములు.

౭. సర్వనామములు.

౧. సామాన్యనామము,

ఒకజాతికిఁజేరిన వ్యక్తులను సామాన్యముగా బోధించునది; ఉ. పశువు, పక్షి, గోవు, మనుష్యుఁడు, మొదలయినది.

౨. సంజ్ఞానామము,

ఒకవ్యక్తిని అనఁగా వస్తువును మాత్రము బోధించునది. రాముఁడు, కృష్ణుఁడు, బుక్కరాయఁడు, అశోకుఁడు, కాళిదాసుఁడు.

౩. సముదాయనామము,

సమూహమును బోధించునది; ఉ. బ్రాహ్మణ్యము 'బ్రాహ్మణసమూహము.' లోకము 'జనులసమూహము.' మొ.

౪. ధాతుజన్యపురుషనామము,

ధాతువువలనఁ బుట్టి కాలత్రయమునుజూపుచు వాఁడువారు మొదలయిన విభక్తిప్రత్యయములను

బొందునది; ఉ. చేయువాఁడు,
చేయుచున్నవాఁడు, చేసినవాఁ
డు. మొ.

౫. భావనామము,

భావమనఁగా శుద్ధమయిన ధాత్వ
ర్థము. దానిని బోధించునది; ఉ.
వచ్చుట, తెచ్చుట, పోవుట, ఆడు
ట; రాక, పోక, ఆట; రామి, తే
మి, పోమి, ఆడమి. మొ.

౬. సంఖ్యానామము,

సంఖ్యను సంఖ్యేయమును బోధిం
చునట్టిది. సంఖ్యేయమనఁగా సం
ఖ్యచేయఁదగినది; ఉ. (సంఖ్య)
ఒకటి, రెండు, మూఁడు, నాలు.
(సంఖ్యేయము) ఒకఁడు, ఇరుగు
రు, ముగ్గురు, నలుగురు. మొ.

౭. సర్వనామము.

వాక్యమునందు నామములకు బడు
లుగా వచ్చునది; ఉ. వాఁడు, వీఁ
డు, ఎవఁడు, నేను, నీవు. మొ.

105. నామములు పురుషభేదమును బట్టి మూఁడు విధ
ములు.

౧. ప్రథమపురుషము.

౨. మధ్యమపురుషము.

౩. ఉత్తమపురుషము.

సర్వనామేతరములయిన యన్ని నామములును, వాఁడు వీఁడు
మొదలయిన సర్వనామములును ప్రథ
మపురుషమనఁబడును.

౧. నీవు, మీరు, ఈవు, ఈరు మధ్యమపురుషమనఁబడును.

౨. నేను, ఏను, నేము, మేము, ఏము ఉత్తమపురుషమనఁబడును.

106. నామములకు లింగవచనవిభక్తులుగలవు.

పుంలింగము,

పురుషవాచకము.

స్త్రీలింగము,

స్త్రీవాచకము.

నపుంసకలింగము,

మనుష్యులు, దేవతలు వీరికంటె
నితరమయిన జంతువులను నిర్జీవ
వస్తువులను తెలుపునది.

ఈలింగములు మూడువిధములఁ దెలుపఁబడును.

౧. ప్రత్యయముచేత,

పుం.

స్త్రీ.

చిన్నవాఁడు.

చిన్నది.

పెద్దవాఁడు.

పెద్దది.

ఆటకాఁడు.

ఆటకత్తె.

సొగసుకాఁడు.

సొగసుకత్తె.

ఒకఁడు

ఒకతె.

బోయఁడు

బోయత.

బోయవాఁడు.

బోయది.

ప్రేఁడు.

ప్రేత.

బల్లిదుఁడు.

బల్లిదురాలు.

బెట్టిదుఁడు.

బెట్టిదురాలు.

రాజు.

రాణి.

దేవర.

దేవేరి.

పుం.	స్త్రీ.
పుత్రుఁడు	పుత్రు.
గుణవంతుఁడు.	గుణవతి, గుణవంతురాలు.
జ్ఞానవంతుఁడు.	జ్ఞానవతి, జ్ఞానవంతురాలు.
వగలాఁడు.	వగలాడి.
చెంచు.	చెంచెత.
చాకి	చాకిత.
మాతులుఁడు	మాతులాని
ఆచార్యుఁడు	ఆచార్యాని.

౨. ముందొకపదము చేర్చుటచేత,

మగబిడ్డ.	ఆఁడుబిడ్డ.
కోడెదూడ.	పెయ్యదూడ
కుఱ్ఱదూడ,	పడ్డదూడ.
పుంజుకోడి	పెట్టకోడి.

౩. వేఱువేఱుమాటలు ఉపయోగించుటచేత,

తండ్రి.	తల్లి.
తాత	అమ్మ.
మగఁడు.	పెండ్లము.
అన్న.	అక్క.
అల్లుఁడు	కోడలు.
పిత.	మాత.
వరుఁడు.	వధువు.
తమ్ముఁడు	చెల్లెలు.
కొడుకు.	కూతురు.

పుం.	స్త్రీ.
పుంజు.	పెట్ట.
ఎద్దు	ఆవు.
పోతు.	పెంటి.
గోఝా.	గోడిగ.

వచనములు రెండు.—౧ ఏకవచనము.

౨ బహువచనము.

ఏకవచనము=ఒకవస్తువును బోధించునది; ఉ. రాముఁడు, కృష్ణుఁడు, వనము, ధనము, లత, నది, తరువు, మొ.

బహువచనము=ఒకటికి అధికమయిన సంఖ్య గలిగిన వస్తువులను బోధించునది; ఉ. రాములు, కృష్ణులు, వనములు, ధనములు, లతలు, నదులు, తరువులు, మొ.

107. నామములకును ఇతరనామములకును, నామములకును ఆఖ్యాతములకును, అర్థమందుఁగలుగు సంబంధములను దెలుపునట్టి రూపభేదములు విభక్తులనఁబడును. ఈవిభక్తులు ప్రత్యయములచేఁ దెలుపఁబడును.

విభక్తిప్రత్యయములు:—

అండు, అఁడు, ఉండు, ఉఁడు, అది, ది, అము, అమ్ము, అంబు మొదలయినవి—ప్రథమైకవచనంబునందగు.

అలు, ఉలు, లు, అరు, ఉరు, రు, అవి, వి మొదలయినవి—ప్రథమా బహువచనంబునందగును.

అఁ, ఇఁ, ఉఁ, గుఱిచి, కూర్చి—ద్వితీయ.

అఁ, చేతఁ, చేఁ, తోడఁ, తోఁ, చేసి—
తృతీయ.

కి, కు, కయి, కొఱకు—చతుర్థి.

కంటెఁ, వలనఁ, పట్టి, ఉండి, తొట్టి, కొ
లెఁ, చేసి—పంచమి.

కి, కు, అ, ఇ, ఉ, అన్, ఇన్—షష్ఠి.

అఁ, ఇఁ, ఉఁ, అందు, లోఁ, లోపలఁ—
సప్తమి.

108. వీనిలోఁ గొన్ని శుద్ధప్రత్యయములు. ఇతరములు
పదములు. ప్రత్యయములకు పూర్వమయినన్వరమే యంతము
నందు ఉచ్చారణార్థముగా వచ్చును. అకారాది ప్రత్యయము
నకు ఎకారాది ప్రత్యయమునకును అంతమునందు ఉకారము
వచ్చును. వీనికి నుదాహరణములం గ్రిందఁజూడుము.

శుద్ధ విభక్తిప్రత్యయములకు ఉదాహరణములు.

ద్వి.	{	అఁ	లతనుజూచెను.
		ఇఁ	హరినిజూచెను.
		ఉఁ	శంభువునువేడెను.
తృ.	{	అఁ	పంటనుగొఱికెను.
చ.	{	కి	హరికివందనము.
		కు	శంభునకుమంగళము.
ష.	{	ఇ	రామునియాజ్ఞ, గురునియుపదేశము.
		అ	మనపుస్తకము, పాఠశాలకు, ఇనుపదారి.
		ఉ	దేశంపుజనులు.
స.	{	అఁ	ఇంటనున్నాడు.
		ఇఁ	మదినిదలచెను.

109. విభక్తిప్రతిరూపకములు పదాంతమునందు వచ్చి
విభక్తిర్థములనిచ్చు నామ క్రియాపదములు.

చేతన్, చేన్, తోడన్, తోన్, కొఱకు, వలనన్, కొలెన్.
లోన్, లోపలన్—ఇవి విభక్త్యంతములైన నామ
ములు.

పట్టి, ఉండి, తొట్టి, చేసి, కూర్చి, గుఱిచి—క్వార్థకక్రియలు.
ఇవి పూర్వపదములతోఁజేరి విభక్తిర్థములనిచ్చును.

కి, కు, కయి. కయియందు కి కు లకు అయి చేర్పఁబడి
యన్నది. అయి అగుఁగాఁతు క్వార్థకము.

చేతన్ మొదలయినవి షష్ఠ్యంతమయిన నామముతోఁజేరి
తృతీయాద్యర్థముల నిచ్చును.

ఉ. రామునిచేతన్ = చేయి + అన్. చేతన్ = 'హస్తమునందు'
అనఁగా హస్తమును సాధనముగాఁజేసికొని అనియర్థ
ము.

తోడన్ = తోడు + అన్. తోడన్ = 'సహవాసమునందు'.
తోడు, 'సహవాసము' 'సంగము' 'చేరిక'. రాముని
తోడన్ 'రామునియొక్క సహవాసమునందు' అని
యర్థము.

కొఱకు = కొఱ + కు. కొఱ 'ప్రయోజనము', రామునికొఱ
కు 'రామునియొక్క ప్రయోజనమునకు' అనియర్థము.

వలనన్ = వలను + అన్. వలను 'పక్షము' 'పార్శ్వము' వల
నన్ 'పార్శ్వమునందు'.

ఉ. రామునివలనన్ = 'రామునియొక్క పార్శ్వమునందు' అనఁగా
రాముఁడు హేతువుకాఁగానని యర్థము.

కోలె=కోలె=కోనె. తుమున్నంతావ్యయము. 'కోనెగా' అనియర్థము.

ఉ. నాటె=గోలె=నాటె+కోలె. నాటె 'నాటియందు' కోలె 'కొని' 'ఆదినమందుకొని' అనగా 'ఆదినము మొదలుకొని' అనియర్థము. కొనెపదముయొక్క న కారమునకు లత్వము. అకారమునకు ఎత్వము.

లో=లో+అ. అ. ఉల్లాత్. ఉల్-లో, ఆత్-చేత

ఉ. ఇంటిలో=ఇంటియొక్కలోభాగమునందు'.

లోపల=లోపలు+అ.

ఉ. ఇంటిలోపల=ఇంటియొక్కలోభాగమునందు'.

పట్టి=పట్టు+ఇ. క్షార్థకముఇప్రత్యయము. పట్టి 'గ్రహించి'.

ఉ. చేయుటంబట్టి=చేయుటను+పట్టి. 'చేయుటవలన'.

ఉ. ఉండి=ఉండు+ఇ. 'నిలిచి'.

పర్వతమునుండి 'పర్వతమునందుండి' 'పర్వతమునువిడిచి'

ఉ. తొట్టి=తొట్టు+ఇ. 'ఆరంభించి' తొట్టు 'స్పృశించు' 'ఆరంభించు'.

'వనకేళి కౌతుకమునఁజనియెను శర్మిష్ఠుడొట్టి సఖులెల్ల ముదంబునఁ గొలిచిరాఁగ'. భార. ఆ.—శర్మిష్ఠుడొట్టి 'శర్మిష్ఠును మొదలుగాఁగొని' అనియర్థము.

ఉ. చేసి=చేయు+ఇ. చేయుధాతువుయొక్క క్షార్థకరూపము.

వచ్చుటంజేసి 'వచ్చుటను కారణముగాఁజేసి' 'వచ్చుట చేత' అనియర్థము.

కూర్చి, గుఱిచి, అ. కుఱి 'గురుతుచేయు' అనుధాతువు వలనఁ బుట్టిన తె. గుఱుచు అనుధాతువునకు క్షార్థక రూపము.

కి - కు - ప్రత్యయములు ప్రయోగమునందు విభక్తి ప్రతిరూపకశబ్ద తుల్యంబులు కాబట్టి విభక్తి ప్రాతిపదికము లతో జేర్చబడును.

ఈ కి కు ప్రత్యయములమూలరూపము పూర్ణశబ్దముగానుండ వలయు. అది చింత్యము.

ఉ. రామునికి, కృష్ణునికి, శంభునకు—రామునికయి, కృష్ణుని కయి, శంభునకయి, అ. రామనుక్కయి. క. రామని గాగి.

యొక్క అ. ఉడయ ఇదిమాత్రము నామవిశేషణము.

ఉ. రామునియొక్క. అ. రామనుడైయ.

విభక్తిప్రత్యయములు.

110. ఉండు, ఉండుప్రత్యయములు తత్సమదేశ్య పదంబులకు వచ్చును.

ఉ. (తత్స.) కృష్ణుండు, కృష్ణుండు, గోవిందుండు, గోవిందుండు, దామోదరుండు, దామోదరుండు, శివుండు, శివుండు,

(తద్భ. దే.) అక్కజుండు, అక్కజుండు, కందుండు, కందుండు, కొమరుండు, కొమరుండు, చందురుండు, చందురుండు, జిముండు, జిముండు, మొక్కలుండు, మొక్కలుండు; కావలుండు, కావలుండు, బెట్టిదుండు, బెట్టిదుండు, బెడిదుండు, బెడిదుండు.

బెట్టిదుండు=బెట్టి+ఉండు. (బెట్టు=ఉద్భతి.) బెట్టియుండు - బెట్టిదుండు. యాకు దాదేశము.

బెడిదుండు=బెడి+ఉండు. (బెడి=బెడిదము=క్రొర్యము) దీనియందును యాకు దాదేశము.

వీనిలోఁ గొన్నింటికి స్త్రీలింగమునందు ఆలు ప్రత్యయమును నపుంసకలింగమునందు అముప్రత్యయమును జేర్పఁబడును.

బల్లిదము, బల్లిదురాలు, కొమరురాలు.

111. అందు, అందుప్రత్యయములు తద్భవదేశ్యములందు మాత్రము వచ్చును.

ఉ. గండఁడు.

క. గండను.

మిండఁడు.

,, మిండను.

మగఁడు.

అ. మగన్.

మనమఁడు.

,, మఱుమగన్.

రాయఁడు.

సం. రాజి.

పాపఁడు.

బాపఁడు.

అ. పార్పాన్. సం. బ్రాహ్మణ.

ముదుకఁడు.

,, ముదువన్.

వ్రేఁడు.

సం. వల్లవ. అ. వల్లవన్.

కయిరఁడు =

‘ఒకజాతిగుఱ్ఱము’

కత్తళఁడు =

‘తెల్లనిగొరిజి తోఁక వెండ్రుకలు గలనల్లని గుఱ్ఱము’ = కత్తలాని.

సం. కత్తలాణి:

జిన్నఁడు =

‘ఒకజాతిగుఱ్ఱము’.

నీలఁడు =

‘నీలవర్ణముగలగుఱ్ఱము’.

పులియఁడు =

‘పులివలెశౌర్యముగలకుక్క’

కయిరఁడు మొదలయినవి పుంలింగప్రత్యయంతములయినను నపుంసకలింగమందుఁ బ్రయుక్తము లగును.

112. పగతుఁడు మార్తుఁడు విల్తుఁడు ఈశబ్దములలో ప్రత్యయవకారమునకు తాదేశము.

ఉ. పగతుఁడు = పగవుఁడు. అ. పగైవఁ, 'శత్రువు';
 పగై, తె. పగ, 'ద్వేషము'
 (గట్టు), విల్లుఁడు = విల్లువుఁడు. అ. విల్లువఁ. విల్, తె.
 విల్లు.
 . మార్తుఁడు. అ. మాఱువాఁ, మాఱు, 'వేఱ
 యి యుండుట'.

113. కొన్ని పదంబులందు అందు, ఉండు ప్రత్యయముల
 యొక్క ఆద్యములయిన అచ్చులకు లోపము అగును.

కల్లరీఁడు = కల్లరి + వాఁడు = కల్లరియఁడు = కల్లరీఁడు. కల్లరి
 'అసత్యము పలుకువాఁడు'. ఈశబ్దమునకు వాఁడు
 ప్రత్యయముచేరఁగా కల్లరివాఁడు అనినిలుచును. ఆ
 కారమునకు హ్రస్వాదేశమురాఁగా కల్లరివఁడు అని
 యగును. వర్ణ సమీకరణవిధిచే వకారమునకు యకా
 రాదేశము వచ్చెను. ఇకార యకారములకు ఈకా
 రాదేశము రాఁగా కల్లరీఁడు అని నీధించెను.

మొక్కలీఁడు = మొక్కలి + వాఁడు; మొక్కలి = ముష్కరుఁడు.
 అటమటీఁడు = అటమట + వాఁడు, 'అటమట కలిగినవాఁడు;'
 అటమట = వంచన. అటమటశబ్దము యొక్కతుదియకా
 రము ఇకారము కాఁగా, వాఁడు ప్రత్యయము యొ
 క్కఆకారమునకు హ్రస్వమును, వకారమునకు య
 కారాదేశమును, ఇకార యకారములకును ఈయా
 దేశమును పూర్వమువలె వచ్చినవి.

కమ్మతీఁడు = కమ్మతము + వాఁడు. ములోపము. మిగిలినవి పూర్వ
 మువలె.

కొండీఁడు = కొండెము + వాఁడు. ములోపము. కొండెవాఁడు. ఎ
 కారమునకు ఇత్వము. మిగిలినవి పూర్వమువలె.

ఎకిమీఁడు = యజమానుండు = ఎకిమానుండు = ఎకిమాండు = ఎకి
మీఁడు. యకారమునకు ఎత్వము. జకారమునకు
కిత్వము. నులోపము. ఆకారమున కీత్వము.

అట్టిఁడు = అట్టి + వాఁడు. “ఈవసుధాధినాథులజయించినయట్టిఁ
డ.” భార. ఆది.

ఇట్టిఁడు = ఇట్టి + వాఁడు. “ఎఱుంగమే మేపురమతం డిట్టిఁడగుట.”
భార. శా.

ఎట్టిఁడు = ఎట్టి + వాఁడు. “ఎట్టిఁడునానిజేశుఁడు.” రా. సు.

ఊఁడు = అ. ఇఊవఁ.

ఇఊవఁడు. వఁ ప్రత్యయము వకారమునకు యత్వ
మయినది.

ఇఊయఁడు = ఊయఁడు = ఊఁడు.

114. వృద్ధాదులకు ఉండు ప్రత్యయాంతరూపమును ఉ
కారాంతరూపమును గలవు.

వృద్ధుండు మూర్ఖుండు చార్వాకుండు నీచుండు గృహఘ్నుండు.

వృద్ధ మూర్ఖ చార్వాకు నీచ గృహఘ్ను.

వృద్ధ అని ఉకారాంతరూపమునకుఁ గారణము—వృద్ధర్
గళ్ అను అఱవబహువచనము సంత్యేపముచే వృద్ధ
లుఅనిరూపమునుపొందెను. ఈ ఈసంత్యేప రూపము
నందు ఉలు అనుభాగము బహువచనప్రత్యయముగా
గ్రహింపఁబడుటచే వృద్ధ అనురూపము ఏకవచనము
నందు సిద్ధించెను. అఱవములో వృద్ధర్గళ్ అను బహు
వచనరూపము వృద్ధాళ్ అని గ్రామ్యభాషయందయి
తెనుంగునందు వృద్ధులు అను రూపమువచ్చెను.

115. అనురశబ్దమునకు అనురుఁడు అనుర అని రెండు రూపములుగలవు.

అ. అనురగ్గళ అనురాళ అనిమాఱును. అనురాళ తేనుఁగున అనురలు అయ్యెను. అనురలుశబ్దమును అనుర + అలు అని విభజింపఁగా, అనురశబ్దము ఏకవచనమునకు సిద్ధించె.

116. అల్లె ధూతాదిశబ్దములకు అకారాంత రూపము పాక్షికముగఁ గలుగును.

దూతుండు, దూత; యోధుండు, యోధ; శుంతుండు, శుంత.

117. మహద్వాచకములయిన ఉకారాంతశబ్దములకు ఉ ప్రత్యయము బహుళముగ నగు. దానికిని ప్రాతిపదికాంతో కారమునకును నడుమ వకారాగమంబగును.

ఉ. విష్ణువు = విష్ణు + వ + ఉ. పక్షమున విష్ణుఁడు.
శంభువు = శంభు + వ + ఉ. పక్షమున శంభుఁడు.
వసువు = వసు + వ + ఉ. పక్షమున వసుఁడు.

అమహద్వాచకములకు ఉప్రత్యయము నిత్యముగానగు.

ఉ. తరువు = తరు + వ + ఉ.
మధువు = మధు + వ + ఉ.
ధేనువు = ధేను + వ + ఉ.
గోవు = గో + వ + ఉ.

ఉప్రత్యయము నపుంసకలింగములకు నిత్యమగుటంజేసి తరువు మొదలయినవానికి నేఱురూపములు లేవు.

118. కద్రూశబ్దమునకు అప్రత్యయమును అంతోకారమునకు హ్రస్వమును అగును.

ఉ. కద్రూవ=కద్రూ+వ+అ. కద్రూవ 'నాగమాత'.

119. ఋకారాంతంబులందు సామాన్యముగా సంస్కృత ప్రథమైకవచనముయొక్క ఆకారమునకు హ్రస్వాదేశముచేయుటచేతనును, విధాత్రాదిశబ్దములందు పాక్షికముగా ప్రాతిపదికమునకు ఉండు ప్రత్యయముచేర్చి ఉలోపముచేయుటచేతనును బ్రథమైకవచనములు సిద్ధించును.

ఉ. భాత	సం. భాతా.
జూమాత	„ జూమాతా.
కర్త	„ కర్తా.
భర్త	„ భర్తా.
హర్త	„ హర్తా.
పిత	„ పితా.
మాత	„ మాతా.
విధాత.	} „ విధాతా.
విధాతృఁడు	
ధాత.	} „ ధాతా.
ధాతృఁడు	
దాత	} „ దాతా.
దాతృఁడు.	
సవిత	} „ సవితా.
సవితృఁడు,	
నేత	} „ నేతా.
నేతృఁడు.	

120. దీర్ఘాంతశబ్దంబులయంతస్వరంబునకు హ్రస్వంబగు.

ఉ. రమ	రమా.
వనిత	వనితా.
లక్ష్మీ	లక్ష్మీ.
గౌరి	గౌరి.

ఏకాక్షరంబునకు హ్రస్వంబురాదు.

ఉ. ట్టై, ఛా, శ్రీ, స్త్రీ, భీ, ధీ.

అపవాదము; భూ, గోశబ్దములకు ఉప్రత్యయంబగును.

ఉ. భూవు = భూ + వ + ఉ. గోవు = గో + వ + ఉ.

121. భూ నౌ శబ్దములకు ఇప్రత్యయమును ఉకారము నకు హ్రస్వమును ఔకారమునకు ఆవాదేశమును అగును.

ఉ. భువి. = భూ + వ + ఇ.

నావి, నావ్ + ఇ; నావయనియఁ గలదు.

122. కంధరాది శబ్దములకు అము ప్రత్యయంబు పాక్షికంబుగనగు.

ఉ. కంధరము, నాసికము, భిక్షము, దంష్ట్రము, గ్రీవము, ఉల్కము. అముప్రత్యయంబు లేనిపక్షమున—కంధర, నాసిక, భిక్ష, దంష్ట్ర, గ్రీవ, ఉల్క అను రూపములు సిద్ధించును.

123. చరిత్రాదుల అముప్రత్యయముయొక్క ముకారి మునకు పాక్షికముగ లోపంబగు.

ఉ. చరిత్రము—చరిత్ర, అలకము—అలక, మొ. చరిత్రము, అలకము, అభిలాషము, అక్షత్రము.

ఘోషము, తరంగము, భ్రమము, విజృంభణము, వధము, వేగము, స్ఫురణము, హంసము.

చరిత్రములు చరిత్రాలు అనివచ్చి చరిత్రలు అనికాఁగా, అలుప్రత్యయము బహువచన ప్రత్యయముగా గ్రహించిన యెడల చరిత్ర అని ఏకవచనమునకు వచ్చును.

పక్షాంతరము;

కన్నడమున జ్ఞానము అనుపదము మకారమునకు వకారాదేశము వచ్చుటచే జ్ఞానపు అనిమాటును. పాక్షికముగ వుకారములోపించిన జ్ఞాన అనియు వచ్చును. అట్లే తెనుంగునను చరిత్రాదులకు ములోపము వచ్చును.

124. హలంతమునకు సామాన్యముగ మూఁడులింగములలోను ఉప్రత్యయము వచ్చును. ప్రత్యయ పూర్వమయిన హల్లునకు ద్విత్వంబు అగును.

ఉ. మరుత్తు, దిక్కు, కకుష్ఠ, రాట్టు, వాక్కు.

125. దీర్ఘమునకు పరమయిన హాలునకు ద్విత్వంబు బహుళంబుగనగు.

ఉ. వాక్కు, వాకు; రాట్టు స్వరాట్టు, స్వరాటు,

126. మద్వద్వసంతములు (మత్ వత్ వస్ అంతములు) అయినవానికి తఱుచుగ సంస్కృతమునందు ప్రథమాద్వివచనాదులయందు వచ్చురూపములలో నొకటి ప్రాతిపదిక మగు. ఉండు, ఉండు ప్రత్యయములును ఆ ప్రాతిపదికముల కగు.

ఉ. శ్రీమత్	శ్రీమంత్	శ్రీమంతుఁడు.
గుణవత్	గుణవంత్	గుణవంతుఁడు.
హనుమత్	హనుమంత్	హనుమంతుఁడు.
విద్వాన్	విద్వాంస్	విద్వాంసుఁడు
భగవత్	భగవంత్	భగవంతుఁడు.

హనుమత్, భగవత్ శబ్దములకు హనుమానుండు హనుమఁ
డు, హనుమ భగవానుండు అనియు రూపములు గలవు.

పైఁజెప్పిన పదములలో స్త్రీలింగమునందు అంతముగా
వచ్చెడి ఈకారమునకు తెనుంగునందు హ్రస్వమగును.

శ్రీమతి	శ్రీమతీ	శ్రీమత్.
గుణవతి	గుణవతీ	గుణవత్.
విదుషి	విదుషీ	విద్వత్.

- వీనికి శ్రీమంతురాలు, గుణవంతురాలు, విద్వాంసురాలు
- అనియు రూపములు వచ్చును.

127. ముదాదులకు అము ప్రత్యయము వచ్చును.

ఉ. ముదము	= ముద్	+ అము.
ఉపాసహము	= ఉపాసహ్	+ అము.
స్రజము	= స్రజ్	+ అము.
నీవృతము	= నీవృత్	+ అము.

వెనుకటి రెంటికిని స్రక్కు, నీవృత్తు అని సామాన్యరూపము
ను గలదు.

128. నాంత పుంవాచక నామముయొక్క ప్రథమైకవ
చనమునందు అంత్యాచ్చునకు హ్రస్వమగు.

ఉ. విశ్వకర్మ	విశ్వకర్మా.
కృష్ణవర్మ	కృష్ణవర్మా. 'అన్ని'
అశ్వత్థామ	అశ్వత్థామా.
యవ	యవా. 'యావనము గలిగినవాడు.'
యజ్ఞ	యజ్ఞా. 'యజమానుడు.'
దేవశర్మ	దేవశర్మా.
బ్రహ్మ	బ్రహ్మ. 'బ్రహ్మదేవుడు,' 'బ్రాహ్మ ణుడు,' 'ఋత్విక్కు.'

దేవశర్మండు అని నకారాంత మనుష్యనామమునకు వచ్చును.

129. ఇమనిచ్చిత్రయాంత శబ్దమునకు అంతనకారము
లుప్తమగును. లుప్త నకారరూపమునకు అము ప్రత్యయము
పాక్షికముగ నగు.

ఉ. మహిమ	మహిమము.
అణిమ	అణిమము.
గరిమ	గరిమము.
లఘిమ	లఘిమము.
ప్రథిమ	ప్రథిమము.
ప్రేమ	ప్రేమము.

130. నాంత నపుంసక శబ్దముయొక్క ప్రథమైక వచనము
నకు తెనుంగున అము ప్రత్యయము అగును.

ఉ. కర్మము	కర్మ.	వర్మము	వర్మ.
శర్మము	శర్మ.	మర్మము	మర్మ.
చర్మము	చర్మ.	పర్మము	పర్మ.
బ్రహ్మము	బ్రహ్మ	'వేదము' 'తత్త్వము' 'తపస్సు.'	

131. ఆత్మ శబ్దమునకు ఆత్మము, ఆత్మ, ఆత్మండు అని మూడురూపములు వచ్చును.

132. జగత్ ఇంద్రజిత్ శబ్దములకు తకారలోపము పాక్షికంబుగ నగు.

లుప్తతకార్థమయిన జగత్ శబ్దమునకు అముప్రత్యయము వచ్చును.

ఉ. జగము

జగత్తు.

ఇంద్రజి

ఇంద్రజిత్తు. ఇంద్రజిత్తుండు అని యు రూపంబువచ్చును.

133. పుంలింగమయిన రాజశబ్దముయొక్క అంతమునకు ఉకారాదేశం బగు.

ఉ. రాజు,

మహారాజు,

ఖగరాజు.

నపుంసకలింగమగుచో నకారలోపమును అముప్రత్యయమును అగును.

రాజము, పర్వతరాజము, వృక్షరాజము.

134. సకారాంతములయొక్క అంత సకారమునకు లోపంబు బహుళంబుగానగు. సలోపముకాఁగా మనసు మొదలగు వానికి అముప్రత్యయమును ధన్వాదులకు ఉప్రత్యయమును వచ్చును. అర్చి మొదలైనవానికి నారెండునురావు. సలోపము లేనిపక్షమున మనస్ మొదలయిన వానికి అంత సకారమునకు ద్విత్వము వికల్పంబుగ నగును.

ఉ. ఉరము

ఉరస్సు.

పక్షము

పక్షస్సు.

అర్చి రోచి	అర్చిస్సు.	
ధనువు	ధనుస్సు.	
ఆయువు	ఆయుస్సు.	
మనము	మనస్సు	మనసు.
శిరము	శిరస్సు	శిరసు.
సదము	సదస్సు	సదసు.
సరము	సరస్సు	సరసు.

పయస్ పయస్ శబ్దములకు సలోపంబు కలుగదు. పయంబు అనియుఁగలదని కొందఱు చెప్పుచున్నారు. ప్రయోగములు ఉండినయెడల గ్రాహ్యము.

135. కొండొక పుల్లింగసాంతశబ్దంబుల అంత సకారము నకు లోపము విభాషనగును. లోపమయిననుగాకున్నను ఉండు ప్రత్యయము నిత్యముగ నగు.

ఉ. అంగిరుండు	అంగిరసుండు	అంగిరస్.
ప్రచేతుండు	ప్రచేతసుండు	ప్రచేతస్.
ఉగ్రశ్రవుండు	ఉగ్రశ్రవసుండు	ఉగ్రశ్రవస్.
ఉర్ధ్వరేతుండు	ఉర్ధ్వరేతసుండు	ఉర్ధ్వరేతస్.
విష్టరశ్రవుండు	విష్టరశ్రవసుండు	విష్టరశ్రవస్.

136. వేధః పురోధశ్శబ్దములకు సలోపమును పురోధశ్శబ్దమున సలోపము లేనిపక్షమున ఉండుప్రత్యయమును అగును.

ఉ. వేధ	వేధస్	‘బ్రహ్మ’
పురోధ	పురోధసుండు	‘పురోహితుండు’.

137. ద్యుహృచ్ఛబ్దములకు దివి హృదియగు.

ఉ. దివి ద్యుహృచ్ఛబ్దము, 'అకాశము'
హృది హృత్ 'మనస్సు'

138. కలన్వాదులకు ఏకవచనమునందు కుప్రత్యయంబు స్వార్థంబునందు వికల్పముగనగు. *

ఉ. కలను, కలంకు, కలకు;

కలను, కెలను, కొలను, కొలను, గవను, నెలను, మాను, వర
ను, వలను, ఇవి కలన్వాదులు.

(వీనిబహువచనములను చూడుము.)

139. రేన్వాదులకు గు ప్రత్యయంబు నైకల్పికంబు.

ఉ. రేను, రేకు; గోను, గోకు.

140. ఏకవచనమునందు అడుగ్వాదులకు గుప్రత్యయమును నిష్పకాదులకు కప్రత్యయమును వెలఁగాదులకు గప్రత్యయమును నిత్యముగను అగును.

ఉ. అడుగు = అ. అడి + గు. అడి శబ్దముయొక్క తుది ఇకారమునకు వర్ణసమీకరణ విధిచే ఉత్వము.

కుడుగు = అ. కుడి + గు. ఇదియు పైయట్లుగు.

కొంగు = అ. కొనై + గు = కొన్ + గు. ఏకారలోపము; నకారమునకు అనుస్వారాదేశము.

ఏనుఁగు అ. యానె + గు. ఇచ్చటనర్థాను స్వారమున
కు కారణము లేదు.

పీనుఁగు	„	పిణమ్ + గు.
నిష్పక		నిష్ప. అ. నెరుష్ప.
ఎమ్ముక		ఎమ్ము. అ. ఎలుంబు.
చిలుక	అ.	కిళి.
ఎలుక	„	ఎలి.
మంచుక		మంచు.
వెలఁక	అ.	విళ.
గానుఁక	„	కాణమ్.

ప్రథమా బహువచనములు.

141. అరు, రుప్రత్యయములు వారు, వీరు, మీరు, ఎవరు, దాసరి, దేవర శబ్దంబులందు వచ్చును.

దాసరిశబ్దంబున ఇకారమును దేవరశబ్దంబున అకారమును అంత ప్రత్యయములుగా వచ్చెను, అయినను అవిస్వరూపప్రత్యయములు గావు.

ఉ. అ. దాసరవర్ = దాసరివారు.

దేవరవర్ = దేవరవారు.

అంతమందు వారు ప్రత్యయము లుత్తముకాఁగా దేవర దాసరి శబ్దంబులు నీర్ధంబులయ్యె. ఇట్లేవికవచనమున దాసన్ శబ్దమువలన సాతనిశబ్దము వచ్చెను.

(క్రియా. ౧౦ - వ పుట - చూ.)

దేవేరి— ఇని దేవరశబ్దమునకు స్త్రీలింగమున వచ్చు

నామము.

142. అకారాంతంబులకు అబుప్రత్యయము.

ఉ. లతలు, రమలు, కద్రువలు, పితలు.

అఱవములఁ గురగ్గళ్ అనునది గుర్తాళ్ అని
మాఱి గురలు అని తెనుంగునవచ్చినట్లు, లతైగళ్ -
లతాళ్ - లతలు అని వచ్చెను.

143. ఇతరశబ్దములకు ఉలుప్రత్యయంబు.

ఉ. రాములు, వృద్ధులు, బల్లిదులు, హరులు, మనువులు, వన
ములు, రాజులు, రాసులు.

రామగ్గళ్, రామాళ్ - రామలు అని వికారమును
బొంది వర్ణసమీకరణవిధిచే లకారమునకు పూర్వము
యిన అకారమునకు ఉత్వము రాఁగా రాములు.

144. ఆకారపూర్వక లకారాంతశబ్దములకు ఉలుప్రత్య
యముచేర్పఁగా పదాంత లకారమునకు రేఫాదేశము.

ఉ. బాలురు = బాల + ఉరు. లకారమునకు రేఫాదేశము
వర్ణవిభేదన విధిచేత వచ్చుచున్నది. 52వ-విధి చూడుము.

145. పగతుండు, అల్లుండు, నెయ్యుండు, బలియుండు ఈ
శబ్దములకును బహు వచనమునందు ఉరుప్రత్యయము చేర్పఁ
బడును.

ఉ. పగతురు, బలియరు, అల్లరు, నెయ్యరు.

పగశబ్దమునకు వరుప్రత్యయమురాఁగా పగవరు అని
వచ్చును. అ. పగై వర్. రేఫమునకు పూర్వమయిన

అకారమునకు వర్ణసమీపకరణ విధిచే ఉత్వము. వ
కారమునకు తత్వము.

146. అండు ప్రత్యయాంత శబ్దములకు బహువచన
మందు రుప్రత్యయ మగును.

ఉ. గండండు—గండండు, మిండండు—మిండండు.

అ. గండఁ—గండరు. అనియండఁగాఁ దెనుంగున—
గండఁడు—గండరు అని అరుప్రత్యయముతో రా
వలయు. అటవమునందువలె తెనుంగునందును అరు
అను బహువచన ప్రత్యయమును గండశబ్దమునకుఁ
జేర్పవలయునే కాని గండఁడు అను ఏకవచన రూప
మునకు జేర్చుట అశాస్త్రీయము. అట్లుచేయుట
వాడుకను బట్టియే. కన్నడమునందు గండందిరు అను
బహువచనమును చూడుము.

147. కాఁడు, గాఁడు ప్రత్యయాంత శబ్దములకు బహువ
చనమందు వికల్పముగ రుప్రత్యయమగు. రు ప్రత్యయము రా
నియెడ ఉలు ప్రత్యయమును, ఉలు ప్రత్యయముయొక్క ఆద్యో
కారమునకు లోపమును, రలలకు ఉత్వమునగు.

ఉ. విలుకాఁడు

వేడుకకాఁడు

వేటుకాఁడు

చెలికాఁడు

అందగాఁడు

జేరగాఁడు

విలుకారులు

విలుకాండు.

వేడుకకాండు.

వేటుకాండు.

చెలికాండు.

అందగాండు.

జేరగాండు.

విలుకాఱు.

వేటకారులు

వేటకాజు.

వేడుకకారులు

వేడుకకాజు.

-148. తేడుప్రభృతులకు బహువచనమున ఉలుప్రత్యయము. ప్రత్యయాద్యుకారమునకు పాక్షికముగ లోపము.

ఉ. తేడులు, తేండ్లు. కమ్మతేడులు-కమ్మతేండ్లు.
ఎకమేడులు, ఎకిమేండ్లు. కల్లరీడులు కల్లరీండ్లు.
అటమటీడులు, అటమటీండ్లు.

149. అట్టిడ్వాదులకు బహువచనమందు ండు లోపము ను రు ప్రత్యయమును అగును.

ఉ. అట్టిడు—అట్టిరు, ఇట్టిడు—ఇట్టిరు, ఎట్టిడు—ఎట్టిరు.
అట్టివాడు అట్టిడు అని వచ్చినట్లు అట్టివారు అట్టిరు
అని వచ్చినది.

150. కలన్వాదుల బహువచనము నందు కులు ప్రత్యయమును రేన్వాదులకు గులు ప్రత్యయమును గాన్వాదులకు గలు ప్రత్యయమును నిత్యముగను అగును.

ఉ. కలను	కలంకులు	అ. కలంగళ్.
కెలను	కెలంకులు.	
కొలను	కొలంకులు.	
కొలను	కొలంకులు.	అ. కుళంగళ్.
గవను	గవంకులు.	
నెలను	నెలంకులు.	అ. నిలంగళ్, నిలమ్.
		‘వత్సస్థలము.’
మాను	మాంకులు.	అ. మరంగళ్.

వీనియందు కులుప్రత్యయము.

రేను	రేనులు.	
గోను	గోనులు.	
ఏనుగు	ఏనుగులు.	అ. యానైగళ్.
పీనుగు	పీనుగులు.	,, పిణంగళ్.
అడుగు	అడుగులు.	,, అడిగళ్.
మడుగు	మడుగులు.	,, మడిగళ్.
కొంగు	కొంగులు.	,, కునైగళ్.

ఈపదములయందు గులుప్రత్యయము.

ఎముక	ఎముకలు	}	అ. ఎన్బుగళ్.
ఎమ్ముక	ఎమ్ముకలు		
ఎలుక	ఎలుకలు.	,,	ఎలిగళ్.
చిలుక	చిలుకలు	,,	కిలిగళ్.
మడక	మడకలు	,,	మడిగళ్.
నిప్పక	నిప్పకలు	,,	నెటుప్పగళ్.

ఈపదంబులయందు కలుప్రత్యయము.

గానుక	గానుకలు	అ. కాణంగళ్.
వెలక	వెలకలు	,, విళగళ్.

వీనియందు గలు ప్రత్యయము.

ఇట్లు కలు, కులు, గలు, గులు ప్రత్యయములచే నీడ్చించిన
రూపములలో కకారగకారములను ఏకవచనప్రపాతి
పదికముతోఁ జేర్చిమిగిలిన అలు ఉలులను బహువచ
నప్రత్యయములుగా వైయాకరణులు గ్రహించుట
చేత ఏకవచనమునందులేని రూపములు నీడ్చించినవి.

పైఁజెప్పినపదముల ఏకవచనరూపములను జూడుము.

151. ల్లుకార లికారాంత నామములకు లుప్రత్యయము చేరఁగా మొదటి లకారములకు వైకల్పికము నత్వము అగును.

ఉ. ఇల్లు + లు = ఇన్లు = ఇన్డు; నలలకు నడుమ డకారాగమము.

కొడవలి + లు = కొడవన్లు = కొడవన్డు; పైఁజెప్పినది. డకారమునకును నకారమునకును నడుమ ఉకారమురాఁగా ఇందులు కొడవందులు అను రూపములు వచ్చును.

పైశబ్దములకు ఉలుప్రత్యయము చేరఁగా ఇల్లులు, కొడవలులు, కొడవళ్లులు, కొడవళ్లు ఇల్లులు అను రూపములు వచ్చును.

ఇట్లు కల్లు, పల్లు, ముల్లు, విల్లులకు రూపం బెఱుంగునది.

152. రాశి, పేశి, పరదేశి, రాజి, వాజి, రోచి, వీచి మొదలగు వానికి ఉలు ప్రత్యయము పరమగునపుడు వానియందలి తాలవ్య హల్లులకు దంత్యములా దేశములగును.

ఉ. రాసులు, పేసులు, పరదేసులు, రాజులు, వాజులు, రోచులు, వీచులు, ఇత్యాదులు.

153. కూతుశబ్దమునకు రువర్ణంబం తాగమంబుగనగు.

ఉ. కూతురు ఈశబ్దము అరుప్రత్యయము చేరిన బహువచనము. ఏకవచనముగాఁ గ్రహింపఁబడుట చేత దానికి బహువచన ప్రత్యయము తిరిగి చేర్పఁబడెను.

154. కొన్ని పదములందు బహువచనప్రత్యయములయందుండెడు గులులకు అకారాదేశ మగును.

ఉ. పగవరులు = పగలు. ఇందతులు = ఇందలు.
వేటకారులు = వేటకాలు. ఎందరులు = ఎందలు.
అందరులు = అందలు. కొందరులు = కొందలు.

155. చెయ్యులు అనుపదమునకు ఉలుప్రత్యయమురాగా లకారములకు లోపమును రెండులకారములకును అకారంబును ఆదేశంబగు.

ఉ. చెయ్యులు = చెయ్యలు + ఉలు. చెయ్యలు అనునది ఉలుప్రత్యయంత మయినబహువచన రూపము. దానితో ఉలు ప్రత్యయము తిరిగిచేర్చబడినది.

156. కొన్ని పదములందు గులుప్రత్యయముల రేఖలకారములకు సంయోగము రాగా ఆరేఖ లకారములకు నకారరేఖములు క్రమముగా ఆదేశము లగును. ఆనకార రేఖములకు నడుమ డకార మాగమమయి వచ్చును.

ఉ. వారు = వాండు + వారు + ఉలు = వార్ + లు = వారు. రకారమునకును నకారము.
వా + రు = వా + డ్ + రు = వాండు. ఉలుప్రత్యయము యొక్క ఆద్యోకారమునకును వారు శబ్దము యొక్క అంత్యోకారమునకును భాషము.

వాఁడు శబ్దమునకు రుప్రత్యయమురాఁగా
వాండు అనివచ్చినది అని చెప్పినను
తగును. కన్నడమునందు అవందిర్
అనుబహువచనమును జూడుము.

157. ఆల్వాదులకు ఉరుప్రత్యయంబు బహువచనమునం
దగును. పదాంత ప్రత్యయాద్యుకారములకు లోపమును పూర్వ
లకారమునకు నకారాదేశంబును అగును. నకారలకారములకు
రెంటికి నడుమ డకార మాగమ మగును.

ఉ. ఆండు = ఆలు + ఉరు = ఆల్ + రు = ఆల్ +
డ్ + రు. ఇట్లు చెలియులు - చెలియం
డు, చెల్లెలు - చెల్లెండు, కోడలు - కో
డండు, మఱిదలు - మఱిదండు, జి
వరాండు, మనుమరాండు, కొమ
రాండు, ఇవి ఆల్వాదులు.

చెల్లెలు మొదలయినవి అలు ప్రత్యయాం
తమయిన బహువచనము ఏకవచనముగా
గ్రహింపఁ బడుటచేత తిరిగి బహువచనప్ర
త్యయము చేర్పబడును.

158. బహువచనంబుపరంబగునపుడు పదాంతములయిన
ట డ ర ల ఈయక్షరములయుత్వంబునకులోపంబు వైకల్పికంబు.

ఉ. గొంటులు, గొంట్లు. గోరులు, గోర్లు.
తుంటులు, తుంట్లు. నీవిరులు, నీవిర్లు.
చీటులు, చీట్లు. కాలులు, కాళ్లు.
గుండులు, గుండ్లు. మొసలులు, మొసళ్లు.
తూఁడులు, తూండ్లు. పాలులు, పాళ్లు.

158. ఏకపదంబునందు సంయుక్తపరమయిన ఖండబిందువునకు పూర్ణాదేశంబు నిత్యముగ నగును.

ఉ. వాండ్రు, టేండ్రు, ఏండ్రు, తూండ్రు, తేండ్రు, తూండ్రు.
కండ్రు, ముండ్రు, పుండ్రు.

159. బహువచనము పరం బగునపుడు అసంయుక్తమయిన డలరఱలు అంతమందు గలిగిన శబ్దములయొక్క ఉపధలయిన డలరఱలకు అలఘు లకారంబు బహుళంబుగ నగు.

ఉ. త్రాడులు, త్రాకులు, గుమ్మడులు, గుమ్మకులు, మొగిలులు, మొగికులు, గోరులు, గోకులు, ఏజులు, ఏకులు.

160. ఉలుప్రత్య యోకారము లోపింపఁగా లకారము శత్యమును బొందును.

ఉ. త్రాళ్లు, గుమ్మళ్లు, మొగిళ్లు, గోళ్లు, ఏళ్లు.

161. చేను, మీను, పేను, రేయి, వ్రాయి, వేయి, తాయి, ఈశబ్దముల యంత్యవర్ణములకును ఉలు ప్రత్యయముయొక్క మొదటి ఉకారమునకును లోపమగును.

ఉ. చేను + ఉలు = చేలు. వ్రాయి + ఉలు = వ్రాలు.
మీను + ఉలు = మీలు. వేయి + ఉలు = వేలు.
పేను + ఉలు = పేలు. తాయి + ఉలు = తాలు.
రేయి + ఉలు = రేలు. తాయిశబ్దమునకు తాళ్లు
అనియు రూపము కలదు.

162. ఆవు, జాము, మీసము, చుట్టము, ఈశబ్దములకు పై జెప్పిన లోపము వికల్పముగానగు.

ఉ. ఆపు + ఉలు = ఆలు, ఆపులు.
 బొము + ఉలు = బొలు, బొములు.
 మీసము + ఉలు = మీసలు, మీసములు.
 చుట్టము + ఉలు = చుట్టలు, చుట్టములు.

163. నపుంసకైక వచనమయిన అము ప్రత్యయమునకు ఇన్ ప్రత్యయ నకారమును ఉలుప్రత్యయమును పరములగున పుడుముకారమునకు లోపమును దానికి పూర్వమయిన అచ్చునకు దీర్ఘమును పాక్షికంబుగ నగును.

ఉ. దినమునన్ దినానన్ వజ్రములన్ వజ్రాలన్.
 దినములు దినాలు పగడమునన్ పగడానన్.
 దినములన్ దినాలన్ పగడములు పగడాలు.
 వజ్రమునన్ వజ్రానన్ పగడములన్ పగడాలన్.
 వజ్రములు వజ్రాలు కతమునన్ కతనన్

దీనికి దీర్ఘంబులేదు.

ఇస్పత్యయము యొక్క ఇకారమునకును ఉలుప్రత్యయముయొక్క ఉకారమునకు లోపము.

ఇస్పత్యయము షష్ఠీవిధ క్తిప్రత్యయముగా వచ్చుచున్నది. అటవమునందును దినమునన్ అనురూపమునకు సరియయి 'దినత్తినాత్' అనునది వచ్చుచున్నది. దినత్తినాత్ = దినత్తు + ఇన్ + ఆత్. అట్లేదినమునన్ = దినము + ఇన్ + అన్ = దినమునన్.

ఈసూత్రముచే మీసము చుట్టము శబ్దముల ముకారమునకు లోపమును దానిపూర్వార్వాచ్చునకు దీర్ఘమును పాక్షికముగ నగు.

ఉ. చుట్టములు = చుట్టాలు.

మీసములు = మీసాలు. పై సూత్రముచే మీసలు చుట్టలు
అనియు రూపములు గలవు.

164. గోయి మొదలగువానికి ఉలుప్రత్యయము పరము
కాఁగా యకారమునకు తత్వము.

ఉ. గోయి + ఉలు = గోతులు. చేసి అనుపదనమునందు ఇ
ప్రత్యయము చేరఁగా, యకారమున
కు సత్వమువచ్చినదానిని చూడుము.

గోయి, చేయి, దాయి, నూయి, వాయి, నేయి,
రోయి ఇవి గోయిప్రభృతులు.

వ్రాలు తాలు వేలు వీనియందు ఈకార్యము లేనిదానిని
చూడుము.

165. విభక్తి ప్రతిరూపక పదములు నామములతోఁజేరి
విభక్త్యర్థములందు వచ్చు పదములు. దానికి పూర్వమైన పద
స్వరూపము విభక్తి ప్రాతిపదిక మనఁబడును.

రామునిచేతన్ అనుదానియందు చేతన్
అనునది విభక్తి ప్రతిరూపక పదము
తృతీయార్థము నిచ్చి రామునియను
విభక్తిప్రాతిపదికమునకు పరముగా
వచ్చినది. 'రామునిచేతన్' అనునది
యాగికార్థముచేత రామునియొక్క
చేతియందు చేతిచేతన్ అని అర్థమిచ్చి
నప్పటికిని రామశబ్దమునకు తృతీయా

విభక్తి రూపముగా గ్రహింపఁబడి(రా
మేణ) అనియర్థము నిచ్చుచున్నది.

166. ఏకవచనమునందు అందు ఉండుప్రత్యయము అంత
మందుఁగలిగిన నామములు విభక్తి ప్రాతిపదికమునందు ఇకా
రాంతముగ నుండును. ఉండుప్రత్యయమునకు పరంబుగను కు ప్ర
త్యయమునకు పూర్వముగను, ఈ ఇప్రత్యయమునకు అత్వము
వైకల్పికము.

బహువచనమందు అలు ఉలు అంతమందుఁ గలిగిన
శబ్దములు ఆకారాంతములుగను, అరుప్రత్యయమును తజ్జన్యమ
యిన వురు గురు మొదలయిన ప్రత్యయములును అంతమందుఁ
గలిగినవి ఆకారాంతముగను ఇకారాంతముగను నుండును.

ఈ విభక్తి ప్రాతిపదికములన్నియు షష్ఠ్యంతనామములు.
అంతమందుండు ఆకార ఇకారములు షష్ఠీవిభక్తి ప్రత్య
యములు. ఆకారము కన్నడమందును అరవమునందును
వచ్చును.

క.	తె.
ఉ. రామన	రాముని.
రామర	రాముల.
అవన	వాని.
అవర	వారి.
ఆతన	ఆతని.

ఏకవచనము.

బహువచనము.

రామునిచేత రాముచేత

రాములచేత

రామునికి

రాములకు

రామునకు

రామునియొక్క రాముయొక్క

బల్లిదునిచేతఁ బల్లిదుచేతఁ

బల్లిదునికి

బల్లిదునకు

బల్లిదునియొక్క బల్లిదుయొక్క

మగనిచేతఁ

మగనికి

మగనియొక్క

బాలునిచేతఁ బాలుచేతఁ

బాలునికి

బాలునకు

బాలునియొక్క బాలుయొక్క

పగతునిచేతఁ పగతుచేతఁ

పగతునికి

పగతునకు

పగతునియొక్క పగతుయొక్క

గురువుచేతఁ

గురునిచేతఁ గురుచేతఁ

గురువునకు

గురునకు

గురునికి

గురువుయొక్క

గురునియొక్క గురుయొక్క

రాములయొక్క

బల్లిదులచేతఁ

బల్లిదులకు

బల్లిదులయొక్క

మగలచేతఁ

మగలకు

మగలయొక్క

బాలురచేతఁ

బాలురకు

బాలురయొక్క

పగతురచేతఁ

పగతురకు

పగతురయొక్క

గురువులచేతఁ

గురులచేతఁ

గురువులకు

గురులకు

గురువులయొక్క

గురులయొక్క

పలువురచేతఁ

పలువురకు

పలువురయొక్క.

రాముచేతఁ మొదలయిన పదములలో ఇప్రత్యయమునకును

తత్పూర్వముయిన నకారమునకును లోపము.

మగనకు అని కుప్రత్యయమునకు పూర్వము అకారము రాదు.

167. అ, ఇ, ఈ అంతమందుఁ గలిగిన నామములకు ఏక వచనమునందు విభక్తి ప్రాతిపదికములయొక్క తుదిని అ, ఇ ప్రత్యయములు లోపించియుండును.

పిత,	పితచేతన్,	పితయొక్క.
లత,	లతచేతన్,	లతయొక్క.
అన్న,	అన్నచేతన్,	అన్నయొక్క.
అమ్మ,	అమ్మచేతన్,	అమ్మయొక్క.
శ్రీ,	శ్రీచేతన్,	శ్రీయొక్క.
స్త్రీ,	స్త్రీచేతన్,	స్త్రీయొక్క.
గౌరి,	గౌరిచేతన్,	గౌరియొక్క.
హరి,	హరిచేతన్,	హరియొక్క.
రవి,	రవిచేతన్,	రవియొక్క.
లక్ష్మీ,	లక్ష్మీచేతన్,	లక్ష్మీయొక్క.

168. నపుంస కోకారాంతనామంబుల ఏక వచనమునకు అందు అన్ కి ప్రత్యయముతప్ప మిగిలిన విభక్తిప్రతిరూపక ప్రత్యయములు పరంబగునపుడు విభక్తి ప్రాతిపదికముయొక్క అంతప్రత్యయమయిన ఇన్ ఇప్రత్యయమునకు లోపము.

ఉ. తరువుచేతన్	తరువుయొక్క
తరువువలనన్	తరువుకంటెన్
తరువునకు	తరువునందు
తరువునన్.	

ఈకార్యంబు వుంలింగాకారాంత పదంబులందు అన్ని విభక్తులయందు పాక్షికము.

విష్ణువుచేతన్

విష్ణునందు

విష్ణునిచేతన్ *

విష్ణునందు

విష్ణునియందు.

169. సర్వనామంబులలో విభక్తిప్రాతిపదికములు ఏక
వచనమునందు ఇకారాంతముగను, బహువచనమునందు అకా
రాంతముగను ఇకారాంతముగను ఉండును.

వాఁడు,	వానిచేతన్,	వానికి,	వానియొక్క.
వీఁడు,	వీనిచేతన్,	వీనికి,	వీనియొక్క.
ఎవఁడు,	ఎవనిచేతన్,	ఎవనికి,	ఎవనియొక్క.
అది,	దానిచేతన్,	దానికి,	దానియొక్క.
ఇది,	దీనిచేతన్,	దీనికి,	దీనియొక్క.
ఎది,	దేనిచేతన్,	దేనికి,	దేనియొక్క.
వారు,	వారిచేతన్,	వారికి,	వారియొక్క.

* విష్ణుని మొదలయిన రూపంబులందు ఉండు నకారము రాముని
కృష్ణుని మొదలయినవానియందు ఉండెడి ప్రత్యయములోని అనుస్వార
సంబంధమయినట్లు (రాముండు + ఇ = రాముం + ఇ = రామున్ + ఇ;
దులోపము), విష్ణుఁడు అని దాని ఉండుప్రత్యయమునకు సంబంధించినది
(అనఁగా విష్ణుఁడు + ఇ = విష్ణుని; దులోపము.) అనిఆక్షేపింపఁగూడదు.
విష్ణుండు శబ్దమునందుండు ఉండుప్రత్యయము తరువు మొదలయిన అమ
హదర్థ కోకారాంత నామములకును మహదర్థక మను శబ్దంబునకును రా
కుండుటచేతను, సామాన్యముగా అఱవము కన్నడము ఈభాషలలోను ఉకా
రాంతశబ్దంబులకు ఉండుప్రత్యయమునకు ప్రకృతియయిన అన్ అనుప్రత్య
యము రామిచేతను, అఱవమునందును కన్నడమునందును సమస్తోకా
రాంతములకు ఇనాగమము వచ్చుటచేత, విష్ణుని, గురుని మనువునకు తరువు
నకు మొదలయిన పదంబులందలి నకారము ఇనాగమసంబంధమయినది
యని తెలియవలసినది.

వారలు,	వారలచేతన్,	వారలకు,	వారలయొక్క.
	వాండ్రచేతన్,	వాండ్రకు,	వాండ్రయొక్క.
వీరు,	వీరిచేతన్,	వీరికి,	వీరియొక్క.
వీరలు,	వీరలచేతన్,	వీరలకు,	వీరలయొక్క.
ఎవరు,	ఎవరిచేతన్,	ఎవరికి,	ఎవరియొక్క.
ఏవారు,	ఏవారిచేతన్,	ఏవారికి,	ఏవారియొక్క.
ఏవారలు,	ఏవారలచేతన్,	ఏవారలకు,	ఏవారలయొక్క.
అందఱు,	అందఱచేతన్,	అందఱకు,	అందఱయొక్క.
	అందఱిచేతన్,	అందఱికి,	అందఱియొక్క.
ఇందఱు,	ఇందఱచేతన్,	ఇందఱకు,	ఇందఱయొక్క.
	ఇందఱిచేతన్,	ఇందఱికి,	ఇందఱియొక్క.
ఎందఱు,	ఎందఱచేతన్,	ఎందఱకు,	ఎందఱయొక్క.
	ఎందఱిచేతన్,	ఎందఱికి,	ఎందఱియొక్క.

దాని, దీని, దేని అనుపదంబులందు ఏకవచనంబున అన్
ఇప్రత్యయములు రెండును చేరి వచ్చినవి.

దాని = అ. అదన్ + ఇ
= దాని. క. అదర
దీని = అ. ఇదన్ + ఇ
= దీని. క. ఇదర
దేని = అ. ఎదన్ + ఇ
= దేని. క. ఎదర

తేనుంగుపదంబులందు ఇప్రత్యయము అధికముగా వచ్చినది.

170. కొన్ని విభక్తిప్రాతిపదికములందు ఏకవచనము
నందు పైఁజెప్పిన ఇ ప్రత్యయమురాఁగా పదాంతహల్లులు
మాలును.

త్రాదు, త్రాటిచేతన్, త్రాటియొక్క.
కాదు, కాటిచేతన్, కాటియొక్క.

సోరు,	సోటిచేతన్,	సోటియొక్క.
సీరు,	సీటిచేతన్,	సీటియొక్క.
సూఱు,	సూటిచేతన్,	సూటియొక్క.
కన్ను,	కంటిచేతన్,	కంటియొక్క.
మిన్ను,	మింటిచేతన్,	మింటియొక్క.
విల్లు,	వింటిచేతన్,	వింటియొక్క.
పల్లు,	పంటిచేతన్,	పంటియొక్క.
వాయి,	వాటిచేతన్,	వాటియొక్క.
నూయి,	నూతిచేతన్,	నూతియొక్క.
కున్ను,	కుంటిచేతన్,	కుంటియొక్క.
గోరు,	గోటిచేతన్,	గోటియొక్క.
ఏఁడు,	ఏఁటిచేతన్,	ఏఁటియొక్క.
ఏఱు,	ఏటిచేతన్,	ఏటియొక్క.
పగలు,	పగటిచేతన్,	పగటియొక్క.
ఇల్లు,	ఇంటిచేతన్,	ఇంటియొక్క.
తాయి,	తాటిచేతన్,	తాటియొక్క.

ఇట్లు కూడు, నాడు, పూఁడు, కాడు, గోయి, చేయి, దాయి,
నేయి, రోలు, మొదలయినవి.

171. కొన్ని విభక్తి ప్రాతిపదికములందు ఏకవచనము
నందు ఇప్రత్యయమునకు ముందు ప్రాతిపదికమునకు పరంబుగ
ఇన్ ప్రత్యయము వచ్చును. ఇదియు షష్ఠీవిభక్తి ప్రత్యయము.
కన్నడమునందు ఈ ఇన్ ప్రత్యయమునకు పరముగ అప్రత్య
యము వచ్చును.

తె.	అ.	క.
గురుని	గురువి	గురువిన.
విష్ణుని	విష్ణువి	విష్ణువిన.

172. కొన్ని విభక్తిప్రాతిపదికములకు ఇన్—ఇ ప్రత్యయములు రెండును వచ్చునపుడు ఇ ప్రత్యయమునకు మునుపు నకారమునకు ద్విత్వమును, రెండవనకారమునకు టాదేశమును, టకారమునకు మునుపుండెడు నకారమునకు బింద్వాదేశమును అగును. ఆదేశబిందువునకును పాక్షికముగ లోపము.

పేరు	—పేరిటిచేతన్	పేరిటియొక్క	పేరిటియందు
	పేరిచేతన్	పేరియొక్క	పేరియందు
	పేరింటిచేతన్	పేరింటియొక్క	పేరింటియందు
పగలు	—పగలిటిచేతన్	పగలిటియొక్క	పగలిటియందు
	పగటిచేతన్	పగటియొక్క	పగటియందు
	పగలింటిచేతన్	పగలింటియొక్క	పగలింటియందు
అన్ని	—అన్నిటిచేతన్	అన్నిటియొక్క	అన్నిటియందు
	అన్నింటిచేతన్	అన్నింటియొక్క	అన్నింటియందు
రెండు	—రెండిటిచేతన్	రెండిటియొక్క	రెండిటియందు
	రెండింటిచేతన్	రెండింటియొక్క	రెండింటియందు
ఏమి	—ఏమిటిచేతన్	ఏమిటియొక్క	ఏమిటియందు
నూలు	—నూటిటిచేతన్	నూటిటియొక్క	నూటిటియందు

నూటి పగటి అను రూపమునందు రేఖలకారములకు టకారాదేశమువచ్చినది 170-వ విధి చూడుము. నూటిటి పగలిటి అను రూపములందు ఇన్ ఇ ప్రత్యయములు వచ్చినవి.

ఇట్లు మొదలు, అన్ని, కొన్ని, ఇన్ని, ఎన్ని; మూడు, నాలుగు, మొదలయిన సంఖ్యాశబ్దములు వీని విభక్తిప్రాతిపదికములు వచ్చును.

173. క్రిందు, మీదు, ముందు, వెనుకు, మాపు, మొదలయిన శబ్దములకు విభక్తిప్రతిపదిక రూపమునకు అన్ ఇ ప్రత్యయములు చేరును. నకారమునకు టత్వము.

క్రిందు	క్రిందటిచేతన్	క్రిందటియొక్క	క్రిందటియందు.
మీదు	మీదటిచేతన్	మీదటియొక్క	మీదటియందు.

174. అట్టు, కొట్టు, గొట్టు, మిట్టు, ఈశబ్దములకు ఇన్ ఇ ప్రత్యయములు చేర్పబడును. ఇనాగమముయొక్క నకారమునకు తకారము ఆదేశము. తృతీయాసప్తమీ ప్రత్యయము అన్ పరమగునపుడు ఇనాగమముయొక్క ఇకారమునకు లోపము.

అట్టు అటితిచేతన్ అటితియొక్క అటితియందు అటుతన్.

ఇట్లు గుటిచి, చేతన్, తోడన్, వలనన్, యొక్క, అందు అనువిభక్తి ప్రతిరూపకపదములు అ ఇ ప్రత్యయాంతములైన నామములతోవచ్చి విభక్త్యర్థములను బోధించును.

175. కి కు ప్రత్యయములు పదములు కానివి యయినప్పు టికిని అవి విభక్తిప్రతిరూపక పదతుల్యములు. మిగిలినవి శుద్ధ ప్రత్యయములు.

176. సప్తమీ ద్వితీయా ప్రత్యయము అన్ చేరునపుడును కొన్ని పదంబులందు షష్ఠీ ప్రత్యయము ఇన్ వచ్చుచున్నది. కా రణము మృగ్యము.

హరి	హరినిన్	తరువు	తరుసన్.
గురు	గురునిన్	అది	{ దాసన్.
వనము	వనమునన్		{ దానిన్.

177. అ, ఆ, ఇ, ఈ, అంతమందు గలిగినవి, అమహదర్థ
కోకారాంతములు వీనికి ద్వితీయయందు అన్ ఇన్ ఉన్ ప్రత్య
యములు క్రమముగాఁ జేర్పబడును.

అతన్, వనితన్ రమన్, పితన్, అంతన్ ఇంతన్ ఎంతన్; అంత
ప్రత్యయము ఉకారము.

హరిన్ గిరిన్, నదిన్ మదిన్, తుదిన్ రాశిన్ రాజిన్; అంత
ప్రత్యయము ఇకారము.

శ్రీన్, స్త్రీన్, హ్రీన్, భీన్, తరువున్, బాహువున్.

త్వైన్, మాన్, భాన్, అంతప్రత్యయము ఉకారము.

178. ఉండు ఉఁడు, అండు అఁడు, ప్రత్యయములంత
మందు గలిగిన నామంబులకు ఇన్ ప్రత్యయము ద్వితీయయం
దువచ్చును. డు లోపముకాఁగా ఉండు ఉఁడు ప్రత్యయముల
అనుస్వార స్థానములోనుండెడు నకారమునకును ఇన్ ప్రత్యయ
ముయొక్క ఇకారమునకును పాక్షికముగ లోపము.

రాముండు } + ఇన్ = రామున్ + ఇన్ = రామునిన్, రామున్.
రాముఁడు }

అల్లుండు } + ఇన్ = అల్లున్ + ఇన్ = అల్లునిన్, అల్లున్.
అల్లుఁడు }

గండండు } + ఇన్ = గండన్ + ఇన్ = గండనిన్.
గండఁడు }

మగండు } + ఇ = మగన్ + ఇన్ = మగనిన్.
మగఁడు }

అంతప్రత్యయము ఇకారము.

179. ఉండు ఉడు ప్రత్యయములు పాక్షికముగాఁ జేర్పఁ బడు పుంలింగనామములకు పైఁజెప్పిన రూపములతో వేఱురూపములును గలవు.

దయాశుండు } దయాశునిఁ సవితృండు సవితృనిఁ.

దయాశుఁడు } దయాశువుఁ సవితృఁడు సవితృఁ.

గురుండు } గురునిఁ.

గురుఁడు } గురుఁ.

గురువు గురువుఁ.

180. ఉకారము అంతప్రత్యయముగాఁ గలిగిన ఉకారాంత తత్సమశబ్దములకు ద్వితీయయందు ఉన్ ప్రత్యయము పరముకాఁగా, ఆ అంతప్రత్యయమునకును తత్సప్రవృత్తయిన వకారమునకును పాక్షికముగా లోపము.

తరువు తరువుఁ

తరుఁ

బాహువు బాహువుఁ

బాహుఁ

బిందువు బిందువుఁ

బిందుఁ.

దయాశుఁ గురుఁ మొదలయినవి పులోపముచేత నిర్ధించుచున్నవి. వైగూత్రముచేత దయాశునిఁ గురునిఁ అను రూపములందు నికారలోపముచేతను రావచ్చును.

181. ఇన్ ఇ షష్ఠీవిభక్తి ప్రత్యయములు చేరునపుడు, ఆదేశంబు బొందునట్టి గోయి, వాయి, నోరు, నీరు, మొదలగు నామంబులకు ద్వితీయావిభక్తి ప్రత్యయము వచ్చునపుడు పైఁ జెప్పిన ఆదేశమువచ్చును.

గోయి	గోతి	గోతిఁ
వాయి	వాతి	వాతిఁ
నోరు	నోటి	నోటిఁ నోరిఁ
నీరు	నీటి	నీటిఁ
త్రాడు	త్రాటి	త్రాటిఁ

182. ప్రథమైక వచనమునందు కుప్రత్యయము పాక్షికముగఁ గలిగిన కలన్వాదులకు ప్రథమైక వచనమునందువలె రెండు రూపములు ద్వితీయాదులందును ఏకవచనంబునందు గలవు.

కలను	}	కలనిఁ కలంకుఁ.
కలంకు		
కెలంకు	}	కెలనిఁ కెలంకుఁ.
కెలను		

183. సంబంధార్థక మయిన ఇప్రత్యయము రాఁగా అన్ ఇనాగమములును, ఇనాగముయొక్క నకారమునకు టత్వము మొదలయిన కార్యములును కలిగిన నామములకు ద్వితీయావిభక్తి ప్రత్యయము పరమగునపుడు ఇనాగమము మొదలయిన కార్యములు వచ్చును.

వేయి	వేయిటి	వేయిటిఁ
పేరు	పేరిటి	పేరిటిఁ
	పేరి	పేరిఁ

పగలు	పగలిటి	పగలిటిన్
	పగటి	పగటిన్
రెండు	రెండిటి	రెండిటిన్
	రెంటి	రెంటిన్
నూలు	నూటిటి	నూటిటిన్.
	నూటి	నూటిన్.
క్రిందు	క్రిందటి	క్రిందటిన్.
మీదు	మీదటి	మీదటిన్.
అఱ్ఱు	అఱితి	అఱితిన్.
కొఱ్ఱు	కొఱితి	కొఱితిన్.

184. సప్తమీ విభక్తియందు అన్ ప్రత్యయము, ఉకారాంతము, అము ప్రత్యయాంతము, ఇకారాంతము అయిన నపుంసకలింగ పదములకు పాక్షికముగాఁ జేర్పఁబడును. కలన్వాదులయందు కు ప్రత్యయాంతరూపములకు ఈ అన్ ప్రత్యయము చేర్పఁబడదు. కు ప్రత్యయములేని రూపములకు అన్ ప్రత్యయము పాక్షికముగ వచ్చును.

తరువు తరువునన్ తరునన్ — దీనియందు అన్ షష్ఠీవిభక్తిప్రత్యయము ఇన్ ప్రత్యయముతోఁ జేరి వచ్చెను. అ. తరువినాల్.

వనంబు వనంబునన్ దీనియందును ఇన్ ప్రత్యయముతోఁ జేరివచ్చెను. అ. వనతి నాల్.

మది మదిన్. అన్ ప్రత్యయముయొ
తుది తుదిన్. క్క అకారమునకు
లోపము.

త్రాడు .	త్రాటున్,	తృ.	స.	త్రాటిన్ ద్వి.
కన్ను.	కంటున్	,,	,,	కంటిన్ ,,
విలు	వింటున్	,,	,,	వింటిన్ ,,
చేయి	చేతన్	,,	,,	చేతిన్ ,,
కొడవలి	కొడవటున్	,,	,,	కొడవటిన్ ,,
వేయి	వేయిటున్	,,	,,	వేయిటిన్ ,,
తాయి	తాతన్	,,	,,	తాతిన్ ,,
మేను	మేనన్	,,	,,	మేనిన్ ,,
చేను	చేనన్	,,	,,	చేనిన్ ,,
కలను	కలనన్	,,	,,	కలనిన్ ,,
ఏడు	ఏటున్	,,	,,	ఏటిన్ ,,
గోరు	గోటున్	,,	,,	గోటిన్ ,,
ఊరు .	ఊరన్	,,	,,	ఊరిన్ ,,
పేరు	పేరిటున్	,,	,,	పేరిటిన్ ,,
	పేరన్	,,	,,	పేరిన్ ,,
కాడు	కాటున్	,,	,,	కాటిన్ ,,
పగలు	పగలిటున్	,,	,,	పగలిటిన్ ,,
	పగటున్			పగటిన్ ,,
క్రిందు	క్రిందన్	,,	,,	క్రిందిన్ ,,
	క్రిందటున్	,,	,,	క్రిందటిన్ ,,
మీడు	మీదన్	,,	,,	మీదిన్ ,,
	మీదటున్	,,	,,	మీదిటిన్ ,,
అన్ని	అన్నిటున్	,,	,,	అన్నిటిన్ ,,
పెక్కు	పెక్కిటున్	,,	,,	పెక్కిటిన్ ,,

రెండు	రెండింటిక	తృ.	స.	రెండిటిక	ద్వి.
	రెంటిక	,,	,,	రెంటిక	,,
మూడు	మూడింటిక	,,	,,	మూడిటిక	,,
	మూటక	,,	,,	మూటిక	,,

త్రాటి మొదలయిన ఉదాహరణములందు సప్తమీ ప్రత్యయము అన్ తృతీయార్థమునందును వచ్చును. అన్ ప్రత్యయము చేర్చునపుడు వచ్చునట్టి కార్యములు ద్వితీయా ప్రత్యయము అన్ చేర్చునపుడును వచ్చు చున్నవి.

185. అది	దానన్	దానిక	క.	అదనన్ను
ఇది	దీనక	దీనిక	,,	ఇదనన్ను
ఎది	దేనక	దేనిక	,,	ఎదనన్ను

వీనిలో సప్తమీ ప్రత్యయము అన్, ద్వితీయా ప్రత్యయము ఇన్. ఇవి షష్ఠీ ప్రత్యయమయిన అన్నప్రత్యయముతోఁ జేరి వచ్చుచున్నవి సర్వనామ ప్రకరణమును చూడుము.

సర్వనామప్రకరణము.

186. అ-ఆ, ఇ-ఈ, ఎ-ఏ సర్వనామ విశేషణములు.

వాఁడు, వీఁడు, ఎవఁడు, ఏఁడు.

వారు, వీరూ, ఎవరు, ఏరు.

అది, ఇది, ఎది.

అవి, ఇవి, ఎవి.

ఈపు, నీపు.

మీరు, మీరలు, ఈరు, ఈరలు.

నేను, ఏను.

ఏము, మేము, నేము, మనము.

అన్ని, ఇన్ని, కొన్ని, అందఱు, ఇందఱు, ఎందఱు, కొందఱు,
పెక్కు, పెక్కులు, పలుగురు, పెక్కురు, పెకంద్రు, అట్టి, ఇట్టి,
ఎట్టి, అట్టిఁడు, అట్టిరు, ఇట్టిఁడు, ఇట్టిరు, ఎట్టిఁడు, ఎట్టి
రు, అట్టిది, అట్టివి, ఇట్టిది, ఇట్టివి, ఎట్టిది, ఎట్టివి, అంత,
ఇంత, ఎంత, కొంత.

187. వాఁడు = అ - అవఁ. అవఁ + ఁ = అవఁ + ఁ +
ఁ = అవండు = వాండు = వాఁడు. డకారాగమమును
నకారమునకు అనుస్వారాదేశమును వెనుక ఖండాదేశమును
వచ్చినవి.

ఇట్లు, వీఁడు = అ. ఇవఁ + ఁ + ఁ. ఇ + అన్ = ఇయ
న్ అని యకార ముండవలసినది. దానిస్థానములో అవఁ
అనుశబ్దముయొక్క సామ్యముచేత ఇయఁ ఇవఁ అని
వచ్చెను.

ఎవఁడు = అ. ఎవఁ + ఁ + ఁ.

ఎ + అన్ = ఎయన్ అని ఉండవలసినది. ఎవన్ అని శబ్దమువలె వకారముతో వచ్చినది.

అది - అ. అవన్ + ఇ = అవ్ + ఇ + అది. అస్థాపమును వకారమునకు దకారాదేశమును వచ్చినది. క్రియాప్రకరణములోను అది ప్రత్యయమును చూడుము.

ఇట్లు - ఇది = అ. ఇవన్ + ఇ = ఇవి = ఇది.

ఎది = అ. ఎవన్ + ఇ = ఎవి = ఎది.

ఈ అది ఇది ఎది, అను పదములు స్త్రీలింగమునందు వచ్చెడు ఇ ప్రత్యయమును అవన్ మొదలయిన పదములకు చేర్చుటచేత వచ్చినవి. ఇవి వేఱు. నపుంసకలింగమునందు వచ్చెడు అది మొదలయిన శబ్దములువేఱు.

వారు = ఆ - అవర్ + ఉ.

అది = అ. అదు. అదు యొక్క ఉకారమునకు ఇత్వము.

అవి = అ. అవై. అవై యొక్క ఐకారమునకు ఇత్వము.

188. నీవు } ప్రాతక-ఈ + ఉ = ఈను. ప్రా. క. ఈ ఓకవచన
ఈవు } బహువచనములకును వచ్చును. దీనికి నకారాగమము
అదియందురాగా నీవ్ అనివచ్చును.

ఈ నీవ్ అనునది అఱవములో మీరు అను అర్థములో వచ్చును. ఇది అఱవములో చింతామణి అను ప్రాచీన గ్రంథములో ప్రయోగింపబడి యున్నది.

ప్రాచీన కన్యజమందు నీవ్ అను సర్వనామము, మకారము నకారముగుటచేతను నీను అని వచ్చినది. తెనుంగునందు ఆ మకారమునకు వకారాదేశంబు

రాఁగా నీవు అని వచ్చినది. నీవ్ శబ్దమునకు ఈవ్ అనునది రూపాంతరము. ఈ నీవ్, ఈవ్ శబ్దములకు ఉ ప్రత్యయమును అంతమందు చేర్చి మకారమునకు వకారాదేశమును ఉంచినయెడల ఈవు నీవు శబ్దములు ఏకవచనమునందు సిద్ధించును.

ఈరు
ఈరలు
మీరు
మీరలు

ఈవుశబ్దమునకు ఉరు అనుబహువచన ప్రత్యయము రాఁగా ఈవురు అని వచ్చినది. ఉకారము లోపింప, ఈరు అనురూపము సిద్ధించును.
ఈరు + అలు = ఈరలు ఈరుశబ్దమునకు బహువచనము అలుప్రత్యయము తిరిగి చేర్పబడినది.

ఈవ్ శబ్దమునకు, ఉరు ప్రత్యయమును జేర్ప, ఈమురు అని వచ్చును. పర్జస్థుతి విధిచేత ఈకారము మకారమునకు వెనుక దుమికి ఉకారస్థానములో నిలిచినయెడల మీరు అనిరూపము వచ్చుచున్నది.

ఈమురు = వ్ + ఉ + ఈ + రు.
= వ్ + ఈ + రు.
= మీరు.

మీరుశబ్దమునకు అలు ప్రత్యయముచేర్పఁగా, మీరలు అనుశబ్దము వచ్చుచున్నది.

నీ — నీను అను కన్నడపదముయొక్క ఈకారమునకు హ్రస్వమురాఁగా నిన్ వచ్చును. ద్వితీయావిభక్తి ప్రత్యయము ఉన్ రాఁగా, నినున్ అనియు, ఇందలి నకారమునకు ద్విత్యమురాఁగా నిన్నున్ అనియువచ్చును. అరవములో నిన్నై, నున్నై, నిన్నిల్, నున్నిల్, అనియు, కన్నడములో నిన్నం, నిన్నల్లి, అని నిన్ నున్ అను ప్రాతిపదికములు వచ్చును.

ఈ నిన్ అను ప్రాతిపదికము ద్వితీయయందు మాత్రము వచ్చును. నీవుయొక్క ప్రాచీనరూపమైన ఈ అను శబ్దమునకు షష్ఠీవిభక్తియందు ఇన అను రూపమువచ్చును. అటవమునందు విభక్తిప్రతిరూపశబ్దములలో సంబంధార్థకమయిన అప్రత్యయములలోపించును. అ. నిన్, క. నిన్న చూడుము. వర్ణవ్యత్యయముచే ఇకారము నకారమునకు వెనుకరాగా నీ అనివచ్చును.

ఇన = న్ + అ + ఈ = న్ + ఈ = నీ.

నిన్నున్, నీది, నీయది, నీదు, నీదుపలక. నీదు = అ.

ఉనదు, మూలరూపము ఇనదు, షష్ఠీకవచనము.

మీ—మీరుశబ్దముయొక్క ప్రాచీనరూపమయిన ఈ అనుదాని వలనఁబుట్టిన ఇ అనునది షష్ఠ్యర్థకమయిన అప్రత్యయముతోరాగా ఇమ అని వచ్చును. అ. నుమ్, ఉమ్, క. నిమ్మ చూడుము. ఈకారము వర్ణవ్యత్యయవిధిచేత మకారమునకు వెనుకరాగా మీ అని వచ్చును. ఇమ = మ్ + అ + ఈ.

మిమ్—ఈన్ శబ్దమునకు నకారము ఆద్యాగమము వచ్చుటచే నీన్ అని అయి నిన్ అను ప్రాతిపదికమువచ్చునట్లు, ఈ అనుదానికి మకారము ఆద్యాగమమురాగా మీ అనురూపమునుబొంది మి అనివచ్చినది.

మిమ్మున్, మీది, మీయది, మీపుస్తకము.

189. నేను } — ప్రా. క. ఆ అనునది మూలరూపము. దీని మకారమునకు నకారాదేశముచేసి నిరర్థకప్రత్యయమయిన ఉకారమునుచేర్పరాగా ఆ అనురూపమువచ్చును. ఆకారమునకు ఏత్వముచేసిన, ఏనువచ్చును. నీవునందు నకారము ఆద్యాగమమయినట్లు ఆ అనుదానికి మొదట నకారాగమమును ఆకారమునకు ఏకారాదేశమునురాగా నేనువచ్చును.

నన్ } — ద్వితీయావిభక్తియందు నానుశబ్దముయొక్క ఆకా
నా } రంబునకు హ్రస్వమురాఁగా నన్ అగును. పైఁజెప్పిన
ఆనుశబ్దమువలనను అన్ అనునది పుట్టి షష్ఠ్యర్థకమ
యిన అప్రత్యయముతోఁ జేరఁగా అన అనునది
వచ్చుచున్నది. అ. ఎన్, క. ఎన్న చూడుము. ఆకా
రవర్ణపుతివిధిచే నకారమునకు వెనుకను పోగా నా
అని వచ్చును. నా = న్ + అ + అ.

ఉ. నన్ను, నాపుస్తకము, నాది, నాయది, నాదుపలక,
నాదు = అ. ఎనదు.

ఈ నాదు అనుపదము షష్ఠీవిభక్తిరూపము అ. ఎనదు,
క. ననదు వలె వచ్చినది. అదు షష్ఠీప్రత్యయము.
నాదు అనుదానికి మూలరూపము అనదు అని యుం
డవలయు.

ఏము } — ప్రాత క. ఆప్. దీనికి ఉప్రత్యయమును ఆకారము
మేము } నకు పాఠీకముగా ఏకారమునురాఁగా, ఆము,
నేము } ఏము. నాను అనుపదమునందు నకారాగమము మొ
దటవచ్చినట్లు ఆము ఏము లకు మకారాగమము వ
చ్చిన మేము, మాము అనునవి నీధించును. నాప్ అను
అరవపదమునకు ఉకారమురాఁగా నామువచ్చును,
ఆకారమునకు ఏత్వమురాఁగా నేము వచ్చును.

మమ్ — మాముయొక్క ఆకారమునకు హ్రస్వమురాఁగా మమ్
అనివచ్చును.

మా — ఆప్ ఆకారమునకు హ్రస్వమును అప్రత్యయమును
రాఁగా అమ వచ్చును. ఆకారము మకారమునకు
వెనుకవచ్చి దీర్ఘముకాఁగా మా. అమ = మ్ + అ +
అ = మా.

మనము—నామశబ్దమునకు అము అను ఉత్తమపురుషబహువచనప్రత్యయముచేర్చి దీర్ఘమును హ్రస్వముచేయఁగా నమముఅనివచ్చి వర్ణవ్యత్యయముచేత మనముఅగును.

మన—నామశబ్దమునకు అ అను షష్ఠీవిభక్తి ప్రత్యయమును ఆకారమునకు హ్రస్వమును రాఁగా నమ అనివచ్చును.
అ. నమ్, క. నమ్మ. వర్ణవ్యత్యయముచేత నమ మన అయినది.

మాపుస్తకము, మాది, మాయది, మనపుస్తకము, మనది.

× 190. అన్ని, ఇన్ని, ఎన్ని, కొన్ని.

ఇవి సర్వనామవిశేషణములు; సముదాయార్థకములు.

అ. అనై, క. అని.

„ ఇనై, „ ఇని.

„ ఎనై, „ ఎని.

ఇవి నిత్యబహువచనంబులు. మహదర్థకమునందు వరు ప్రత్యయముచేర్పఁగా, అనివరు, అ. అనైవర్, క. అనివరు, అనైవరు=అన్వరు. ఐలోపము. అందరు, వకారమునకు దకారము. నకారమునకును స్వారము.

అందరు అనుదానికి లు ప్రత్యయముచేర్చి ర ల లకు ఆకారాగ మమును చేయఁగా అందఱు. అందరు+లు=అందఱు.

ఆకారమునకు పూర్వమయిన ఆకారమునకు ఒత్వము పాఠీకముగా వచ్చినయెడల అందొఱు.

ఇట్లే ఇనివలన, ఇందఱు, ఇందొఱు; ఎనివలన ఎందఱు, ఎందొఱు.

✓ కొందఱు.—అ. శిల, క. కెల. వీనికి సంబంధమయినది

తె. కొన్ని. క. కెల అనునది అని, ఇని, ఎని పదముల సా

మ్యముచేత కెని అని మాటి కొని అయినది. కొనివరు=కొన్వరు=కొందరు. లు ప్రత్యయము చేరగా కొందఱు. అకారమునకు ఒత్వమురాగా కొందొఱు.

పలుగురు } పలశబ్దమునకు వరుప్రత్యయముచేర్పగా పలవ
పలువురు } —రు. వర్ణసమీకరణవిధిచేత లవలతోచేరిన అకా
రములకు ఉత్వము. వకారమునకు పాక్షికముగ గత్వము.

పలుగుండ్రు—పలుగురు అనుశబ్దమునకు లు ప్రత్యయముచేర్చి
రలలకు నరాదేశముచేయగా పలుగున్రు. నకార
రేఫములకు నడుమ డాదేశమురాగా పలుగుండ్రు.

పెక్కురు—పలుగురు=పల్లరు. అకారముతోచేరిన ఉత్తునకు
లోపము.

=పల్కురు. ల గలకు కద్వయాదేశము. అ
త్తున కెత్వమును రాగా
=పెక్కురు.

పెక్కండ్రు—అ. పలవర్=పలవరు. ఉకారము అంతప్రత్య
యము.

=పల్వరు. అకారముతోచేరిన అ
కారమునకు లోపము.

=పల్గరు. వకారమునకు గకారము.

=పక్కరు. ల గలకు కద్వయాదేశ
ము.

=పెక్కరు. వకారముతోచేరిన అ
కారమునకు ఎత్వము.

=పెక్కరు.

లు ప్రత్యయమునుచేర్చి రల
లకు నరాదేశమును చేయగా

పెక్కను. నకారరేఖములకు
నడుమ డకారాదేశము రాఁ
గా పెక్కండు.

పెక్క } — అ. పలశబ్దమునకు ఉలు ప్రత్యయముచేర పల
పెక్కులు } — పులు. లకారముతోఁజేరిన అకారమునకు ఉ
త్వమురాఁగా, పలుపులు, పల్లులు, పక్కులు, కడపటను
పెక్కులు పైశబ్దమువలెవచ్చినది.

ఈశబ్దంబునందు కులు అనునది బహువచనప్రత్యయ
ము. వైయాకరణులు ఉలు అనుభాగమును బహువచ
నప్రత్యయముగాఁగ్రహించుటచే, పెక్కు-అనిభాషలో
లేనిరూపము ఏకవచనమునకు సిద్ధించెను. కలఁకు, గ
వఁకు మొదలయినశబ్దములను చూడుము.

అంత— అ. అనై అను సర్వనామ విశేషణమునకు నపుం
సక బహువచన ప్రత్యయమయిన అకారమును చే
ర్ప అనైయ అనునది వచ్చును. ఇది సంక్షేపముచేత
అన్న అగును; దీనికి అఱవములో అటువంటివి, అప్ర
మాణముకలిగినవి అని యర్థము. అన్న శబ్దముయొక్క
రెండవనకారమునకు తాదేశమును మొదటినకారము
నకు అనుస్వారాదేశమునురాఁగా అంత అయినది.

ఇంత— అ. ఇనైయ - ఇన్న, తె. ఇంత.

ఎంత— ,, ఎనైయ - ఎన్న, తె. ఎంత.

కొంత— కొన్ని శబ్దమువలన అంత ఇంత శబ్దముల సాదృశ్య
ముచేఁ బుట్టినది.

కొన్ని + అ = కొన్న = కొంత.

అట్టివాఁడు } అట్టి. సర్వనామ విశేషణము. వాఁడు ప్రత్య
అట్టిడు } యము. అట్టివాఁడు = అట్టివఁడు = అట్టియఁ
దు = అట్టిఁడు.

ఇట్లు ఇట్టివాఁడు, ఇట్టిఁడు, ఇట్టివారు, ఇట్టిరు, ఎట్టివాఁ
డు, ఎట్టిఁడు, ఎట్టివారు, ఎట్టిరు, అట్టివారు, అట్టిరు.

అట్టిది } — అట్టి + అది = అట్టిది. అట్టి + అవి = అట్టివి.
అట్టివి }

ఇట్లు ఇట్టిది, ఎట్టిది, ఇట్టివి, ఎట్టివి.

అలవాఁడు — అ. అనైయ అనువిశేషణము అన్న అగును.
దీనియందలి సకారద్వయమునకు లకారాదేశంబు
రాఁగా అల అని వచ్చును. దానికి వాఁడుప్రత్యయ
ముచేరగా అలవాఁడు.

అలది — అల + అది.

అలవారు — అల + వారు. ఎల్ల పదమును చూడు.

తాను — ప్రా. క. తామ్ శబ్దము ఏకవచన బహువచనములకు
సామాన్యము. ఉప్రత్యయమును మకారమునకు స
కారాదేశమునురాఁగా, తాను అని సిద్ధించినది. నేను,
నేము చూడుము.

తాము — ఉప్రత్యయము మాత్రము.

తమరు = తాము + అరు. = తామరు, ఆకారమునకు హ్రస్వము.

తారు = తమరు.

తన్ను } ద్వితీయాప్రత్యయమునకును షష్ఠీ ప్రత్యయముయిన అ
తము } కారమునకును మునుపు తాను తాము శబ్దముల ఆ
కారమునకు హ్రస్వాదేశము.

తన = తాను + అ.

తమ = తాము + అ.

ఎల్లవారు } అ. అనైవర్ (తె. అందఱు) అనుపదములూ ప్రా
ఎల్లరు } తిపదికమయిన అనై అనుపదము అన్న, అల్లి, ఎల్లి
ఎల్లి } అని వికృతమయి సమ్మస్తము అనే అర్థములూ నుప
యోగింపఁబడుచున్నది. దానికి వారు ప్రత్యయము
చేరఁగా ఎల్లవారు వచ్చుచున్నది.

అ. ఎల్లార్. ఎల్లరు శబ్దమునందు అరుప్రత్యయము
చేర్పఁబడుచున్నది.

191. విభక్తిరూపములు.

వాఁడు	వారు	వారలు	వాండు	ప్ర.
వానిఁ	వారిఁ	వారలఁ	వాండఁ	ద్వి.
వాని	వారి	వారల	వాండ	విభ. ప్రా
వీఁడు	వీరు	వీరలు	వీండు	ప్ర.
వీనిఁ	వీరిఁ	వీరలఁ	వీండఁ	ద్వి.
వీని	వీరి	వీరల	వీండ	విభ. ప్రా
ఎవఁడు	ఎవరు		ఎవండు	ప్ర.
ఏఁడు	ఏరు			
వేఁడు	వేరు	ఎవఁడుయొక్క వర్ణవ్యత్యయరూపములు.		
ఏవాఁడు	ఏవారు	ఎవారలు	ఏవాండు.	
ఎవ్వాఁడు	ఎవ్వారు	ఎవ్వారలు	ఎవ్వాండు.	
ఎవ్వఁడు	ఎవ్వరు	ఎవ్వండు.		
ఏని	ఏరి.			
ఎవని	ఎవరి.			
వేని	వేరి.			
ఏవాని	ఏవారి	ఏవారల	ఏవాండ	విభ. ప్రా

ఎవ్వని ఎవ్వరి ఎవ్వరల ఎవ్వండ్ర.
ఎవని ఎవరి ఎవ్వండ్ర.

ఇట్లే ఇతర విభక్తులను ఊహించుకొనవలయు.

అది, స్త్రీలింగము.

దీనికి ఏకవచన రూపములు. ఒకతి (ఒరు + అది = ఒర్వది = ఒక్కతి) అను శబ్దమునుండి, ఒకతిని, ఒకతియొక్క, ఒకతిచేత మొదలయిన రూపములు వచ్చునట్లు అదిని, అదియొక్క అనిరూపములు రావలెను. అట్లురాక అరవ నపుంసకలింగమయిన అదు శబ్దమునుండివచ్చిన అది అనుదానికి వచ్చునట్లు దాని, దానిక, దానిచేత, దానియొక్క అని రూపములువచ్చును. ౧౬౯-వ విధిని చూడుము.

అది అవి
అద్ది అద్వి
ఆయది ఆయవి
అయ్యది అయ్యవి

ప్ర.

దానిక,
ఆదానిక,
అద్దానిక

వానిక ద్వి.

దాని
ఆదాని
అద్దాని

వాని. విభక్తి ప్రా.

ఇది శబ్దము.

ఇది ఇవి
ఇద్ది ఇద్వి
ఈయది ఈయవి
ఇయ్యది ఇయ్యవి

ప్ర.

దీనిక, ఇద్దానిక, ఈదానిక దీనిక ద్వి.

దీని
ఇద్దాని
ఈదాని

వీని విభ. ప్రా.

దీనఁ సప్తమివిభక్తి ప్రత్యయము అఁ.

ఎది శబ్దము.

ఏది, ఎది, ఎద్ది
ఏయది, ఎయ్యది

ఏవి, ఎవి, ఎవ్వి
ఏయవి, ఎయ్యవి

ప్ర.

దేనిఁ, ఏదానిఁ, ఎద్దానిఁ

వేనిఁ ఏవానిఁ ఎవ్వానిఁ ద్వి.

దేని
ఏదాని
ఎద్దాని

వేని
ఏవాని
ఎవ్వాని

విభ. ప్రా.

ఏదానఁ, ఎద్దానఁ సప్తమిప్రత్యయము అఁ.

నీవు శబ్దము.

ప్ర. నీవు

మీరు, ఈరు.

ఈవు

మీరలు, ఈరలు.

ద్వి. నిన్నుఁ

మిమ్ముఁ.

నినుఁ

మిముఁ.

నీ

మీ. విభ. ప్రా.

నకారద్వయములోను మకారద్వయములోను ఒకటికి లోపము.

నీ.

మీ. సమస్తపక్షి.

నేను శబ్దము.

ప్ర. నేను

మేము.

ఏను

ఏము.

నేము, మనము.

ద్వి. నన్నుఁ

మమ్ముఁ.

ననుఁ

మముఁ.

నా

మా, మన.

అన్ని శబ్దము.

దీని విభక్తిప్రాతిపదికమునకువచ్చు ప్రత్యయములు ఇ, ఇ. ఇన్ప్రత్యయ నకారమునకు ద్విత్యము. రెండవనకారమునకు టత్వమును మునుపటి నకారమునకు బింద్వాగమును అగును. ఈబిందువునకు పాఠీకముగ లోపము.

అన్ని + ఇన్ + ఇ = అన్నిన్ని.

= అన్నింటి. [లోపము.

= అన్నిటి. బిందువునకు పాఠీక

అన్నింటిన్.

అన్నిటిన్.

అన్నింటిన్.

అన్నిటన్.

ఇట్లు, ఇన్ని - ఇన్నింటి

ఇన్నిటి.

ఎన్ని - ఎన్నింటి

ఎన్నిటి.

కొన్ని - కొన్నింటి

కొన్నిటి. మొదలగునవి.

అంత - అంతన్ - అంతకు - అంతలోన్.

ఇంత - ఇంతన్ - ఇంతకు - ఇంతలోన్.

ఎంత - ఎంతన్ - ఎంతకు - ఎంతలోన్.

కొంత - కొంతన్ - కొంతకు - కొంతలోన్.

తాను శబ్దము.

తాను - తాము. తమరు. తారు.

తాన్నున్ - తమ్మున్.

తనున్ - తమున్.

తన - తమ.

సంఖ్యానామప్రకరణము.

—:0:—

192. ఒండు = అ. ఒన్టు, క. ఒండు. ఒండుయొక్క దకారము నకు డత్వము.

ఒకటి = ఒరువది - ఒరు - ఒకటి. అది సమృద్ధిత్యయము.

= ఒర్వది. ఉల్లోపము.

= ఒక్కటి. రేఫవకారములకు కద్యయము, దకారమునకు టత్వము.

రెండు = అ. ఇరండు. వర్ణవ్యత్యయవిధిచేత ఇకారము రేఫమునకు పరముగావచ్చి ఎకారమయ్యె.

మూడు = అ. మూన్టు. అకారమునకు డత్వము. నకారమునకు ఖండబిందువు.

నాలుగు = అ. నాన్టు. దీనియందలి గకారమునకు పూర్వమయిన లకారము సహజము. అఱవమునందు మాత్రము దానికి నత్వము.

ఐదు } = అ. ఐండు. అనుస్వారమునకు లోపము. అ
అయిదు } నుస్వారస్థానములో నర్ధానుస్వార ముండవలసినది విడువబడినది. ఐకారమునకు అయి ఆదేశము.

ఆఱు = అ. ఆఱు.

ఏడు = అ. ఏఱు. అకారమునకు డత్వము.

ఎనిమిది = అ. ఎన్బదు. కడపటి ఉకారమునకు ఇకారాదేశము. దానినిబట్టి వర్ణసమీకరణవిధిచే అకారమున కిత్వము, అకారమునకు నాదేశము, బకారమునకు మాదేశము,

సకారమునకు వెనుక ఇకారాగముము. ఎనుబది
యనునర్థము కలిగిన యెనిమిదియను పదము
నకు ఏడుసెకటియను నర్థము ప్రయోగ
ముచేత సిద్ధించెను.

తొమ్మిది

= అ. తొన్నదు. ఓన్నదు యొక్క మూలరూప
ము. తొల్ అనఁగా పూర్వము. పదు పది.
పదికి పూర్వమయినది.

పది

= అ. పత్తు.

పదునొకటి

= అ. పదిసెన్దు. పత్తుశబ్దమునకు సరియయిన
పదుశబ్దమునకు ఇక ప్రత్యయము వెనుక, తో
డ అను నర్థమునందువచ్చినది. 'పదిసంఖ్య
కుపైన సెకటి' అని యర్థము. ఇన్ప్రత్య
యముయొక్క ఇకారమునకు లోపము.
ఓన్దుస్థానములో సెకటి.

పందెండు

= అ. పన్నిరండు = పన్నెండు. అ. ఇరెండుకు
బదులు తె. రెండు. పన్ + డ్ + రెండు.
సకార రేఖములకు నడుమ డకారము. స
కారమునకు బింద్వాదేశము. 47-వ విధిని
జూడుము.

పదుమూడు

= పది + మూడు. వర్ణసమీకరణవిధిచేత డకా
రముతోఁజేరిన ఇకారమునకు ఉత్వము.

పదునాల్గు

= పది + నాల్గు. ఉత్వము పైఁజెప్పినట్లు.
పన్నెండు మొదలయినవానిలో ఇక ప్రత్య
యము లోపించినది.

పదునేను	= అ. పదినైందు. పదిన్ + ఏను = పదినేను. ఉత్వము పైఁజెప్పినట్లు.
పదునాఱు	= అ. పదినాఱు. ఇత్తున కుత్వము.
పదునేడు	= అ. పదినేఱు.
పదునెనిమిది	= అ. పదినెట్టు. ఎట్టుస్థానముఱ్ఱ నెనిమిది.
పందొమ్మిది	= పది + తొమ్మిది = పన్ తొమ్మిది = పందొమ్మిది. పదియొక్క డకారమునకు నత్వము. నకార మునకు పరమైన తకారమునకు దత్వము. న కారమునకు బింద్వాదేశము.
ఇరువది	= ఇరు పది. అ. ఇరందునకు సమాసమునందు ఇరు అనిరూపము. పకారమునకు వత్వము.
ఇరువదియొకటి	= ఇరువది + ఒకటి.
ముప్పది	= మూడుపది. సమాసమునందు మూడునకు అంత్యవర్ణలోపము రాఁగా మూ అని రూ పము. మూ + పది = ముప్పది. ఉకారము నకు హ్రస్వము. పకారమునకు ద్విత్వము.
నలువది	= నాలుపది. నాలుకు సమాసమునందు అంత్య వర్ణలోపము. ఆకారమునకు హ్రస్వము. ప కారమునకు వత్వము.
ఏబది	= ఐందుపది. ఐందుయొక్క అంత్యదుకారము నకు లోపమును, ఏకారమునకు ఏకారాదేశ మును, పకారమునకు బత్వమును, అనుస్వార మునకు ఖండమును రాఁగా ఏబది.
అఱువది	= ఆఱు పది. ఆఱుయొక్క ఆకారమునకు హ్రస్వము. పకారంబునకు వకారంబు.
దెబ్బది	= ఏడుపది. వర్ణవ్యత్యయముచేత ఏకారము డకారమునకు వెనుకవచ్చి ఉకారమునకు

ఆదేశముకాఁగా డేబది అని వచ్చినది. ఏ
కారమునకు హ్రస్వమును, బకారమునకు
ద్విత్వమునురాఁగా డెబ్బదియని వచ్చినది.

ఎనుబది .

= ఎణ్ బదు. ఉత్తునకిత్వము. అకారమునకు
నాదేశము. నకారమునకును బకారమునకు
ను నడుము ఉకారాగమము.

తొంబది

= తొన్ పది. అ.తొల్ పది. ఎనిమిదికి ఎనుబది
సంబంధించి యున్నట్లు, తొమ్మిదికి తొంబది
సంబంధించియున్నది. తొంబది అనునది
తొమ్మిది పదికి వచ్చుట ప్రయోగము చేత
సిద్ధించును. ఎనిమిది చూడుము.

ఇరువది మొదలయిన పదంబులయందు పదిశబ్ద
ము గ్రామ్యమునందు చేస్తది, వస్తది, చేస్త
యి, వస్తయి అని వచ్చినట్లు, పయి అని వి
కారమునుబొంది, పయి అనుదానికి ఐకా
రాదేశము వచ్చుటచేత పై అగును.

ఉ. ఇరువై, ముప్పై, నలుభై, యాభై, అఱివై, డెబ్బై, ఎనభై,
తొంభై. పకారమునకు వకారమును భకారమును కొన్ని
చోటుల నాదేశము.

నూఱు

= అ. నూఱు.

వేయి

= సం. సహస్రమ్, ప్రాత క. సాసిరం. ఈ
కన్నడపదమునందు మొదటి సకారమునకు
లోపమును రెండవదానికి యత్వమునురాఁ
గా, ఆయిరం. దీనికి అంత్యాక్షరలోపమును
ఆదియందు వకారాగమమును, అకారము
నకు ఏత్వమును రాఁగా, వేయి సిద్ధించును.

సంఖ్యేయనామప్రకరణము.

—

ఒక్కఁడు

= అ. ఒరువఱ + ఉ = ఒరువఱ + ఉ + ఉ = ఒరువందు = ఒర్వందు = ఒక్కందు.
 రేఫవకారములకు కద్వయదేశము. కకారమునకు లోపము పాఠ్యము, ఒక్కఁడు.

ఒర్రి

= అ. ఒరువఱ + ఇ = ఒరువ్ + ఇ = ఒర్వ + ఇ, ఒర్వి = ఒర్రి. అస్థాపము. రేఫముతోఁ జేరిన ఉత్తునకు లోపము. దానికి పూర్వమయిన ఒకారమునకు దీర్ఘము. వకారమునకు తకారము. (అ. ఒరుత్తి.)

ఒక్కఁతె }
ఒక్కఁతి }

= ఒరువది,
 = ఒర్వది,
 = ఒక్కది, రేఫవకారములకు కద్వయము.
 = ఒక్కతి, దకారమునకు తత్వము.
 = ఒక్కఁతె. ఇత్తునకత్వము.

ఒక్కటి

= ఒక్కదియందు దకారమునకు టత్వము.

ఇద్దఱు }
ఇరువురు }
• ఇరుగురు }

= ఇరువరు = ఇరువురు. వర్ణసమీకరణవిధిచే
 తవకారముతోఁ జేరిన
 = ఇరుగురు. రిన లిత్తున కుత్వము. వకారమునకు
 పాఠ్య గత్వము. రే
 = ఇరువరు = ఇర్వరు ఫముతోఁ జేరిన ఉ
 = ఇవ్వరు కారమునకు లోపము.

రేఫలోపము వకా
రద్విత్వము.

ఇద్దరు

= ఇరువరు = ఇర్వరు వకారమునకు దా
= ఇవ్వరు = ఇద్దరు. దేశము.

మూగురు
ముగ్గురు
మూపురు
మువ్వురు

= మూ + వరు = మూవరు = మూపురు.
వకారముతోఁజేరిన అకారమునకు ఉత్వ
ము. మూగురు; వకారమునకుగత్వము; ము
పురు, ముగ్గురు; ఉకారమునకుప్రహస్వము.
దానికి వెనుకనుండు గవలకు పాక్షికద్విత్వ
ము.

నలుపురు
నలుగురు

= నాలు + వరు = నలువరు. అకారమునకు
ప్రహస్వము.

= నలుగురు. వకారముతోఁజేరిన అకారము
నకు ఉత్వము.

అయిదుగురు
అఱుగురు
ఏడుగురు
తొమ్మండ్రు

— పైఁజెప్పినట్లు.

= తొంబది + పురు.

= తొంబక + రు; పదియొక్క ఇకారమునకు
లోపము. దకారమునకు నా
దేశము. పు లోపము.

= తొంబక + డ్ + రు. నరలకునడుమ దకా
రాగముము.

= తొంబండ్రు.

పదుగురు
పదుపురు
పదురు

= పది + వరు = పదుపురు. అంత్యోకారము
నుబట్టి వర్ణసమీకరణవిధిచే ఉకారమునకు
పూర్వమయిన అకారేకారములకు ఉత్వ
ము.

= పదుగురు; వకారమునకు గత్యము.

= పదువురు = పదురు. పులోపము.

ఇరువండు

= ఇరు + పది + వరు = ఇరుపదువురు =
ఇరుపదురు = ఇరువనురు = ఇరువండు.

పది ఇకారమునకు ఉత్త్యము. పులోపము.

ఉలోపము, దకారమునకు నకారాదేశము.

నకారరేఖములకు నడుమ ఉకారాగమము.

ఇట్లే;

ముప్పండు

= మూడు + పది + వరు.

నలువండు

= నలు + పది + వరు.

ఏబండు

= ఏను + పది + వరు.

అఱువండు

= అఱు + పది + వరు.

దెబ్బండు

= ఏడు + పది + వరు.

ఎనుబండు

= ఎను + పది + వరు.

తొమ్మండు

= తొక్క + పది + వరు.

సూఱుగురు

= సూఱు + వరు.

వేగురు

= వేయి + వరు. యికారమునకు లోపము.

ఇట్లు ఇతరశబ్దములకు వ్యుత్పత్తులు ఉహ్యములు.

